

STEVEN SPIELBERG DIGITAL YIDDISH LIBRARY

NO. 02606

VEGN DER FLIKHT FUN  
UMGEHORKHZAMKAYT TSUM  
SHTAT

---

Henry David Thoreau

•



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

זועגן דער פליכט פון  
אומגעהאָר כּוואַמקייט  
צום שטאַט

פון

הענרי דייוויד טהאַראָ



נייע יידישע איבערזעצונג פון

יוסף קאהאן

מיט אַ בייטראַג פון

ד.ר. הערמאַן פּראַנק

**On the Duty of Civil Disobedience**

by

HENRY DAVID THOREAU

Yiddish Translation by

Jos. J. COHEN

---

Published by

Kropotkin Literary Society  
Branch 413, Workmen's Circle  
and

Rocker Publications Committee  
2701 So. Atlantic Blvd.  
Los Angeles 22, Calif.

1950

---

PRINTED IN U.S.A.

געזעצט און צוזאמענגעשטעלט ביי  
עקאנאמי טייכסטוינג סויררויס,  
לאס אנדזשעלעס, קאליפארניע.

## ביאָגראַפישע איינלייטונג

הענרי ד. טהארא איז געבאָרן געוואָרן דעם 12טן יולי 1817, אין קאנקארד, מאסאטשוסעטס, אַ קליין שטעטל ניט ווייט פון באסטאן. זיין געבורטס-פלאץ האָט זיך צוויי מאל אויסגעצייכנט אין דער געשיכטע פון די פאראייניקטע שטאַטן: דעם 19טן אפריל, 1775, האָט אַ מיליטערישע אָפטיילונג פון ענגלישע סאַלדאַטן זיך געלאָזט גיין פון באסטאן קיין קאנקארד צו קאנפּיסקירן דאָרט די וואָפן און אַמו-ניציעס, וועלכע די רעוואָלוציאָנערע איינוואוינער האָבן אָנגעוואַמלט אין זייער צוגרייטונג פאַר אַן אויפשטאַנד. די אַרטיקע פרייהייטס-קעמפער האָבן פאַרשטעלט דעם וועג פונ'ם מיליטער אין אַ קליין שטעטל, לעקסינגטאן, נאָך איידער זיי זיינען צוגע-קומען צו קאנקארד, און דאָרט איז אין דעם אויבנ-דערמאָנטן טאָג פאַרגעקומען די ערשטע בלוטיקע שלאַכט פון דער אַמעריקאַנער רעוואָלוציע.

מיט יאָרן שפּעטער, אינמיטן פון 19טן יאָרהונ-דערט, ווען טהארא איז אַריינגעראַטן אין לעבן אַלס דערוואַקסענער מענש, האָט זיין קליין געבורטס-שטעטל זיך ווידער אַמאל אויסגעצייכנט אויף אַ גאַנץ אַנדער געביט: דאָרט איז געשאַפן געוואָרן דער גייסטיקער צענטער פון די אַמעריקאַנער דענקער, קינסטלער און רעפּאַרמער. ראלף עמערסאן, באַרימ-טער דענקער, פּאָעט, עסייאַסט און לעקטאָר, האָט דאָרט געהאַט זיין באַשטענדיקע היים. אַרום אים

האָבן זיך גרופירט אַ גרעסערער קרייז פון באַגאַבע  
פּערזענלעכקייטן: אַלקאָט, משענינג, ריפלעי, האו-  
טהארן און אַנדערע, וועלכע פלעגן זיך פון צייט צו  
צייט צוזאַמענקומען און דיסקוטירן טראַנסצעדענ-  
טאַלע פּראָגן (ענינים וואָס ליגן אויסער און איבער  
דער מענשלעכער דערפארונג).

טהארא'ס וועלט-אנשוואונג איז געווען אַ די-  
רעקטער פּראָדוקט פון דער ערשמער אויסצייכנונג  
מיט וועלכער דער נאַמען קאַנקאַרד איז פאַרבונדן —  
דער גייסט פון ווידערשטאַנד צו אומרעכט האַט באַ-  
הערשט זיין געדאַנקענגאַנג אויף אַלע געביטן פון  
לעבן. די צווייטע אויסצייכנונג, אין וועלכער ער האַט  
זיך באַטייליקט אַלס דערוואַקסענער מענש, האַט גע-  
געבן אַ פּילאָזאָפּישן הינטערגרונט צו די געפילן און  
האַנדלונגען פון זיין קרייז מענשן, וועלכע זיינען אין  
די מערסטע פּאַלן געווען אינסטינקטיווע און ניי-  
טראַדיציאָנעלע.

די אידייען וואָס האָבן באַהערשט די מוחות פון  
די מענשן אין דער צייט פון קאַמף פאַר אומאַפהענ-  
גיכייט אין סוף פון 18טן י.ה. זיינען נאָך געווען פּריש  
אין זכרון פון דער יוגנט ווען טהארא איז געווען אַ  
יונגערמאַן. אַ צאָל פון די אַנגעזעענסטע פירער פון  
דעם פּרייהייטס-קאַמף האָבן נאָך געלעבט און באַ-  
איינפלוסט די עפנטלעכע מיינונג. אויפן טאַג-אַרדנונג  
איז פאַר אַ לענגערער צייט געשטאַנען די פּראָגע פון  
הערשאַפט (מלוכה) אין דער געזעלשאַפט: פּונואַצען  
שטאַמט דאָס רעכט פון איינעם — אַ קעניג — אַדער  
אַ גרופע מענשן — די הערשער-קליקע אין אַ רע-  
פּובליק — צו הערשן איבער די אַנדערע און באַשטי-

מען, וואָס זיי מעגן יע און וואָס זיי טאָרן ניט טאָן?  
 מאַמאָס דזשעפּערסאָן, דער פאַרפּאַסער פון דער היס-  
 מאַרישער „דעקלאַראַציע פון אומאַפהענגיקייט“, האָט  
 אין זיין צייט נאָך ציטירט דעם זאַץ מיט וועלכן  
 טהאָראַ עפּנט די פּאַרליגנדיקע אָפּהאַנדלונג וועגן  
 געהאַרכזאַמקייט. ער האָט עס אויסגעדריקט אין די  
 פּאַלגנדיקע ווערטער: „מ'זאָגט אונז, אַז די רעגירונג  
 איז די בעסערע וועלכע רעגירט צום ווינציקסטן; זע  
 איך ניט איין וואַרום מיר זאָלן ניט ציען דעם לאַגישן  
 שלום פון דעם געדאַנק און קומען צום אויספיר, אַז  
 יענע רעגירונג איז די בעסטע, וועלכע רעגירט אינ-  
 גאַנצן ניט!“

מאַמאָס פעין, אַ צווייטער גייסטיקער זייל פון  
 דעם פּרייהייטס-קאַמף, האָט דעמוועלביקן געדאַנק  
 אויסגעדריקט אין אַנאַנדער, נאָך שאַרפּערער פאַר-  
 מע. ער האָט געצויגן אַ שאַרפּע ליניע צווישן גע-  
 זעלשאַפט און רעגירונג, אַנווייזנדיק, אַז געזעלשאַפט  
 אין איר ערגסטער פאַרמע איז אַ ברכה, ווערנד רעגיר-  
 רונג אין איר בעסטער פאַרמע איז ניט מער ווי אַ  
 נויטווענדיקער איבל.

טהאָראַ האָט דיאָזיקע געדאַנקען אויפגענומען  
 אַלס אַקסיאָמע; ער האָט נאָר געדענקט, אַז די מענשן  
 זיינען פּאַרלויפיק נאָך ניט פאַרטיק פאַר דער הויכער  
 געזעלשאַפטלעכער שטופּע צו קענען לעבן אינגאַנצן  
 אָן קיין רעגירונג; ווען די מענשן וועלן זיין פאַרטיק  
 פאַר דעם, זאָגט ער אין זיין ערשטן אויפזאַץ, וועט  
 דאָס זיין דער סאַרט רעגירונג (וועלכע רעגירט אינ-  
 גאַנצן ניט) וואָס זיי וועלן האָבן.  
 טהאָראַ'ס זעלבסטשטענדיקן גייסט האָבן באַ-

אומרואיקט צוויי פראגן: ווי ווייט דארף דער איינצל-  
נער מענש זיך אונטערווארפן דעם ווילן און באשלוס  
פון דער מערהייט (וועלכע נעמט אין א רעפובליק אן  
די פארמע פון א רעגירונג)? וואו דארף געצויגן ווערן  
די ליניע ווען דער איינצלנער זאל קענען מיט רעכט  
זאגן: ביו אהער און ניט ווייטער! — אויף אזוי ווייט  
קען איך נאכקומען און אויספאלגן די פארשריפטן  
און רעגלן פון דער געזעלשאפט אין וועלכער איך  
לעב, אבער ניט ווייטער, אין מער ערנסטע פראגן!  
ווארום עס איז דאך אויבערפלעכלעך קלאר, אז  
כדי מענשן זאלן קענען לעבן אין געזעלשאפטן און  
געניסן דעם פארצוג וואס דער קאלעקטיווער צווא-  
מענלעכן שאפט פאר אלע מיטגלידער איז נויטיק  
צו האבן באשטימטע איינשמעלונגען ווי די מענשן  
דארפן זיך באנעמען און אויפפירן אין זייערע בא-  
ציאונגען איינער צום אנדערן און פון יעדן איינצלנעם  
צום כלל. אן אזא איינשמעל, ווען יעדער איינער זאל  
צו יעדער צייט טאן וואס און ווי אים וועט איינפאלן,  
וועט דאך ניט מעגלעך זיין קיין געמיינשאפטלעכער  
צוזאמענלעבן. די פארפליכטונג פון איינצלנעם צו  
דער געזעלשאפט איז אזוי ארום אן אקסיאמאטיש  
פעטמגעשמעלטע און קען ניט אפגעפרעגט ווערן.  
פון דער אנדער זייט לערנט אונז אבער די גע-  
שיכטע, אז פילע איינגעשמעלטע מנהגים, רעגלען  
און געזעצן ווייזן זיך מיט דער צייט ארויס צו זיין  
באגרינדעט אויף ניט-ריכטיקע באאכאכטונגען און  
יסודות; מאנכע זיינען א פראדוקט פון אומוויסנהייט  
און אבערגלויבן, וועלכע האבן איבערגעלעבט זייער  
צייט; אנדערע זיינען געווען געזעלשאפטלעך ניצלעך



אין א פרידערדיקער עפאכע, ווען מענשן האבן גע-  
וואנדערט מיט זייערע שאף און רינדער פון איין  
פלאץ צו אנאנדערן, און זיינען געווארן א שמער אין  
א סטאביל איינגעשמעלטער אגריקולטור-עפאכע;  
נאך אנדערע מנהגים און רעגלען זיינען דירעקטע  
רעזולטאטן פון אומוויסנהייט, דעם גלויבן אין שדים  
און רוחות, אין געמער וועלכע פאדערן קרבנות און  
אנדערע משונה'דיקע רעליגיע-קולטן, וועלכע פאר-  
כאטן דעם וויסנשאפטלעכן שטודירן פון די נאטור-  
כוחות. ווי ווייט דארף א געוויסנהאפטליקער מענש  
זיך אונטערווארפן די און ענלעכע איינשמעלונגען  
וואס ווערן אנערקענט פון דער מערהייט אין דער  
געזעלשאפט?

דאס איז אייגנטלעך איינע פון די אייביקע פראגן  
וועלכע באאמרוואיקן דעם מענשלעכן גייסט און גע-  
פינען ניט קיין אנטגילטיקע לייזונג. די דערפארונג  
פון דער מענשהייט לערנט אונז, אז אין יעדן דור  
ווערן די „בונטאוושטיקעס“, רי רעבעלן קעגן דער  
איינגעשמעלטער ארדנונג, באטראכט און כאהאנדלט  
אלס פארברעכער, אלס שעדלעכע עלעמענטן אין דער  
געזעלשאפט, ביז זיי געלינגט דורכצוועצן זייער ווילן,  
באזייטיקן דעם אלטן איינשמעל און איינפירן א  
נייעם; דאן ווערן זיי פון די נאכפאלגנדיקע דורות  
באצייכנט אלס גרויסע גייסטער, האלבע געמער,  
„פאטערס“ פון זייער פאלק און לאנד, וועמענס א-  
דענק אלע דארפן ערן. דאס איז דער לייט-מאטיוו  
אין אלע געשיכטעס און לעגענדעס וועגן די מענשן  
וועמען עס איז געלונגען אויפצורייסן די אלטע ארד-  
נונג און דערהויבן זייערע מיטמענשן צו אן עטוואס

העכערער שטופע פון גייסטיקן, רעליגיעזן, אדער געזעלשאפטלעכן פארטשריט. אבער דאס גיט דאך ניט קיין פעסטגעשטעלטע מאס, וואס זאל ווייזן דעם יחיד ווי ווייט ער מעג גיין אין זיין ווידערשטאנד צום כלל, אויב ער וויל ניט פאר שטענדיק אריינפאלן אין דער קאמעגאריע פון פארברעכער און רר-שטערער.

טהארא האט געזוכט צו געבן אן ענטפער אויף דער פראגע ווי ווייט זי האט אים אנגערימט אין זיין צייט: ער איז געקומען צום אויספיר, אז אין קליינע, אומוויכטיקע אנגעלעגנהייטן דארף דער איינצלנער נאכקומען די פאדערונגען און פארשריפטן פון קאל-לעקטיוו; ווען עס קומט אבער צו אן ערנסטער פראגע פון פרינציפ, דאן דארף דער איינצלנער באוואוסט-זיניקער מענטש איינשמעלן זיין פרייהייט, זיין לעבן— ניט מאכן קיין קאמפראמיס מיט דעם, וואס ער בא-טראכט פאר שלעכט אדער אומרעכט.

דער אויספיר איז ניט קיין ניי-אריגינעלער צוגע-טראכט פון הענרי ד. טהארא: די טויזנטער, אפשר מיליאנען מארטירער, וועלכע זיינען געשטארבן על קדוש השם ביי יידן, ביי די ערשטע קריסטן און ביי אנדערע סעקטן, רעליגיעס און פארטייען האבן אלע געהאנדלט לויט דערדאזיקער פארמולא. מ'קען מיט רעכט זאגן, אז דאס איז דער אנערקענטער וועג ביי אלע מענשן אין אלע צייטן— מיט ערנסטע פרינציפן מאכט מען ניט קיין קאמפראמיסן אפילו ווען מ'דארף פאר זיי אוועקלייגן דעם לעבן— ניי און אריגינעל איז נאר טהארא'ס אנווייז, אז אין א קאמפליצירטער געזעלשאפטלעכער ארדנונג דארף דער איינצלנער

פילן א פארזאנטווארטלעכקייט פאר אומדירעקטער באטייליקונג אין אומרעכט דורך צאלן שטייערן, און אויף דעם וועג העלפן דער רעגירונג צו פינאנצירן מלחמות און באגיין אנדערע גוואלדטאטן פון א פאר-ברעכערישן כאראקטער.

אין זיין לעבנסצייט האט די פעדעראלע רעגירונג פון אמעריקע ביי זיך אין לאנד אויפגעהאלטן די אינסטיטוציע פון שקלאפעריי אין דעם דרום-טייל פון לאנד. אין איר אויסערער פאליטיק האט די רע-גירונג אין 1846 פראוואצירט א קריג מיט איר שוואכערער שכנה, די רעפובליק פון מעקסיקא. די מלחמה, וועלכע איז אין דער ווירקלעכקייט געווען אן איינווייטיקער דעראבערונגס-אנגריף, האט גע-דויערט צוויי יאר און אוועקגעריסן פון מעקסיקא כמעט האלב פון איר באדן. מיט די ביידע האנדלונג-געז פון דער רעגירונג האט טהארא ניט געקענט מאכן קיין שלום. ער האט ביי יעדער געלעגנהייט געזוכט אויסצודריקן זיין פראטעסט אזוי שטארק און קלאר ווי ער האט נאר געקענט.

זיין ארויסטריט קעגן די אומגערעכטע האנדלונג-געז פון דער רעגירונג איז אבער בלויז איין זייט פון דער מטבע, וואס שטעלט מיט זיך פאר טהארא'ס אייגנארטיקע וועלט-אנשוואונג. די צווייטע זייט פון דער מטבע איז געווען זיין קעגנערשאפט צו די פאלשע וועגן אויף וועלכע די מענשן פון זיין צייט האבן זיך אנגעהויבן פארנעמען — די יאגעניש נאך מאטעריעלן דערפאלג, נאך רייכטום און באקוועמ-לעכקייט, וועלכע האבן אנגעהויבן פארשלינגען די

גאנצע אויפמערקזאמקייט פון די מענשן און פאר-  
וואנדלען זיי אין גייסמלאזע און געוויסנלאזע באשע-  
פענישן. די אמעריקע פון טהארא'ס קינדער-יארן איז  
געווען א ווייניק-באפעלקערטע פרימיטיוו-אגריקול-  
טורעלע לאנד אין וועלכער די גאר גרויסע מערהייט  
איינוואוינער האבן געארבעט און געפירט אן איינפאך  
פארם-לעבן פון שווערער פראצע אין פעלד אדער  
אין וואלד, און א מער אדער ווייניקער גייסטיק לעבן  
אין הויז. מענשן האבן זיך ערנסט אינטערעסירט מיט  
טעאלאגישע, פילאזאפישע און ליטערארישע ענינים,  
האבן הויך געשעצט זייער פרייהייט און דאס רעכט  
פאר יעדן איינעם צו לעבן לויט זיין אייגענעם פאר-  
שטאנד און געוויסן. ארום דער צייט ווען דער יונגער  
טהארא האט אנגעהויבן באאבאכטן דעם לעבן ארום  
זיך איז אריינגעטראטן א שארפע ענדערונג אין די  
באשמרעכונגען פון די מענשן: מעכאניזאציע, אינ-  
דוסטריאליזאציע און קאמערץ האבן אנגעהויבן מאכן  
זייערע ערשטע שריט אין לאנד. ענערגישע מענשן  
האבן זיך גענומען פיבעריש צו דער ארבעט צו בויען  
קאנאלן, שאסייען, אייזנבאנען און פאבריקן, דורך  
וועלכע זיי האבן געקראגן א געלעגנהייט אנטוואמלען  
גרויסע פארמעגנס. אמעריקע האט זיך פארנומען  
אויף דעם וועג אויף וועלכן זי גייט זינט דאן מיט  
אלין שנעלערע, מער אימפעטיקע שריט. טהארא  
האט אין דער נייער ווענדונג געזען א געפאר, וועלכע  
וועט מיט דער צייט אויסראטן ביי די מענשן זייערע  
גייסטיקע און מאראלע אייגנשאפטן — זיי פארוואנד-  
לען אין זינלאזע און געוויסנלאזע ברואים וועלכע  
וועלן פארקויפן זייערע נשמות פאר א טאפ לינדזן.

דאָס האָט אים זייער שטאַרק אויפגעטרייסלט.  
אַ מענטש מיט אַ קלאַרן פאַרשטאַנד, אַ קינסטלערישע  
נשמה, אינדיווידוואַליסטיש געשטימט, האָט ער דעם  
זיין פון לעבן פאַר דעם מענטשן געזען נאָר אין גייס-  
טיקער אַנטוויקלונג און צופרידנשמעלונג, ניט אין  
דער אַנזאַמלונג פון מאַטעריעלע גימער, וועלכע פאַר-  
שקלאַפן זייער באַזיצער. ער האָט וואַרשיינלעך קיינ-  
מאַל ניט געהערט פון דעם שפּרוך: מרבה נכסים,  
מרבה דאגה, וועלכן קיינער נעמט ניט ערנסט; ער  
האָט אַבער מיט זיין גייסטיק אויג געזען ווי דער  
מענטש, וואָס באַזיצט אַ פאַרם פון 160 אַקער, טראָגט  
די פאַרם אויף זיינע פלייצעס ווי אַ האָרב און בויגט  
זיך אין דרייען אונטער דער שווערער לאַסט. האָט  
זיין נאַטור רעוואַלטירט קעגן אַט דער זינלאַזער יאָגע-  
ניש נאָך באַזיין, נאָך אייגנטום, און ער האָט זיך  
פאַרנומען אויסצוגעפינען מיט ווי ווייניק אַ  
מענטש קען זיך באַגיין, כּדו צו  
לעבן געמיטלעך און האָבן צייט  
פאַר גייסטיקער אַנטוויקלונג. ער  
האָט מיט די אייגענע הענט און אַ געליענער האַק  
אויפגעבויט אַ הויז פאַר זיך ביים טייך וואַלדען, ניט  
ווייט פון קאַנקאַרד, און האָט דאָרט געלעבט צוויי  
יאָר צייט שטודירנדיק די נאַטור אַרום זיך און פאַר-  
צייכענענדיק זיינע איינדרוקן. דער רעזולטאַט איז  
געווען אַ מייסטער־ווערק אונטער דעם נאָמען פון  
טייך, וועלכע ווערט ביז היינטיקן טאַג געלייענט  
מיט גרויס אינטערעס.

זיין דערפאַרונג דאָרט און אין די אַנדערע יאָרן  
פון זיין לעבן אין און אַרום קאַנקאַרד האָט אים גע-

פירט צום שלום, אז מענשן קענען און דארפן איבער-  
קערן דעם סדר פון לעבן בנוגע ארבעט: אנשטאט  
ארבעטן זעקס טעג און רוען איין טאג, דארפן זיי  
ארבעטן איין טאג און רוען — דאס הייסט, זיך פאר-  
נעמען מיט גייסטיקער אנטוויקלונג און אונטערהאל-  
טונג — זעקס טעג אין דער וואך.

ער האט נישט געהאט קיין שוועריקייט איינצוארד-  
נען זיין לעבן אויף דעם שטייגער. דאס ווייניקע וואס  
ער האט באדארפט פאר זיין פערזענלעכן געברויך  
האט ער פארדינט אלס לאנד-מעסטער, אלס בליי-  
שטיפט-מאכער אדער אלס בוי- און פארם-ארבעטער.  
געלעבט האט ער איינפאך, איז געווען כמעט א ווע-  
געטאריער — קיין פלייש האט ער נישט געגעסן, נאר  
פיש פלעגט ער פון צייט צו צייט פאנגען און גע-  
ברויכן — קיין פאמיליע האט ער נישט געהאט אויס-  
צוהאלטן. אין דעם האט אים אין א קליינער מאס  
מעגלעך געשמערט זיין עקסטרימער אינדיווידואליזם.  
דיסקוטירנדיק די פראגע פון די פילע עקספערימענטן  
אין קאמוניסטישן צוזאמענלעבן, וואס זיינען אין יע-  
נער צייט אנגעגאנגען אין אמעריקע, האט ער זיך  
אמאל אויסגעדריקט, אז וואס אים אנבאלאנגט וועט  
ער בעסער לעבן ביחידות אין גיהנם איידער בצבור  
אין גן-עדן. ער איז זיין גאנצן לעבן געבליבן טריי  
דערדאזיקער אויפפאסונג.

ווי פילע אנדערע באמת גרויסע גייסטער האט  
טהארא נישט געצויגן אויף זיך קיין גרויס אויפמערק-  
זאמקייט אין זיין לעבנסצייט. זיין ערשטער בוך  
„א וואך אויפן טייך מערימאק“, געדרוקט אין טויזנט  
קאפיעס איז כמעט אינגאנצן געבליבן אומפארקויפט.

איצט איז א קאפייע פון יענער אויסגאבע ווערט צענדליגע דאלאר. אין דער קאנסטעלציע פון גרוי-סע, ערשט-ראנגיקע שטערן, וואס האבן זיך צו יענער צייט געפונען אין קאנקארד, האט טהארא'ס ליכט זיך ניט ארויסגעזען קלאר גענוג. איצט, קארגע ניין-ציק יאר נאך זיין פריציטיקן טויט (דעם 6טן מאי, 1862), לעבט און ווירקט זיין איינפלוס פיל מער איידער פון די אנדערע גרויסע גייסטער פון זיין צייט. זיינע ווערק ווערן איבערגעדרוקט אין צענדליקע אויסגאבן און זיי ווערן געלייענט, גע-שטודירט אין די פאלקסשולן פאר דער רייכקייט און פשטות'דיקער שיינקייט פון דער שפראך.

די פאלגנדיקע אפהאנדלונג „וועגן דער פליכט פון אומגעהארכזאמקייט צום שטאט" איז איבער-זעצט אין אלע ציוויליזירטע שפראכן און האט גע-דינט אלס די ביכל פאר מאהאטמא גאנדהי, וועלכער האט דעם ביכל קיינמאל ניט ארויסגעלאזט פון האנט. א יידישע איבערזעצונג, געמאכט פון דר. י. א. מע-ריסאן, איז פארעפנטלעכט געווארן מיט עטלעכע און פערציק יאר צוריק און איז ברייט פארשפרייט גע-ווארן צו יענער צייט. די ארטאגראפיע, געענדערטע אויסדרוקן און פארמען פון זאץ-בוי האבן נויטיק גע-מאכט א נייע איבערזעצונג מער צוגעפאסט צום איצטיקן מאמענט.

יוסף קאהאן

אויגוסט, 1950.

## די פליכט פון אומגעהאָרכואַמקייט

פאַר אַלע אונזערע פרייהייטן זיינען מיר  
פאַרפליכטעט צו מענשן וועלכע, ווען זייער  
געוויסן האָט זיי געצוואונגען, האָבן גע-  
בראַכן די געזעצן פון לאַנד.

— ד.ר. קליפּאָרד

איך נעם גערן אָן דעם שפּרוך: „יענע רעגירונג  
איז די בעסטע, וועלכע רעגירט אַמווינציקסטן!“ און  
איך וואָלט געוואונשן צו זען עס אַנגעווענדעט וואָס  
גיכער און וואָס מער סיסטעמאַטיש. דערפירן דעם  
געדאַנק צו זיין לאַגישן שלום, הייסט עס — אויך אַ  
זאָך אין וועלכער איך גלויב — „יענע רעגירונג איז  
די בעסטע וועלכע רעגירט אינגאַנצן ניט.“ און ווען  
די מענשן וועלן זיין גרייט פאַר אַזאַ וועג פון לעבן  
וועט דאָס זיין די פאַרמע פון רעגירונג, וואָס זיי  
וועלן האָבן. רעגירונג איז אין בעסטן פאַל ניט מער  
ווי אַן אויסוועג, אַ מיטל צום ציל; אָבער די מערסטע  
רעגירונגען זיינען געוואוינלעך, און אַלע רעגירונגען  
זיינען, פון צייט צו צייט, גאָר ניט קיין צוגעפאַסטער  
מיטל. די אויסזעצונגען וואָס ווערן געמאַכט קעגן אַ  
שמענדיקער אַרמיי — און זיי זיינען פיל און וואַגיק,  
פאַרדינען מ'זאל זיך מיט זיי רעכענען — קענען סוף  
כל סוף אויך געמאַכט ווערן קעגן אַ שמענדיקער  
רעגירונג. די שמענדיקע אַרמיי איז ניט מער ווי איין  
האַנט פון דער שמענדיקער רעגירונג. די רעגירונג  
גופאַ, וועלכע איז ניט מער ווי די פאַרמע וואָס דאָס  
פאַלק האָט אויסגעקליבן כדי דורכצופירן זיין ווילן,



איז פונקט אזוי ווי די ארמיי אונטערוואָרפן דער מעגלעכקייט צו ווערן מיסברויכט און אַראָפּגעפירט פון וועג נאָך איידער די מענשן קענען זיך מיט איר באַנוצן, ווי דאָס באַווייזט די איצטיקע מלחמה מיט מעקסיקא (1846), די אַרבעט פון אַ פאַרהעלטניסמע-סיק קליינער צאָל מענשן, וועלכע באַנוצן די שטענ-דיקע רעגירונג אַלס זייער ווערקצייג; וואַרום גלייך פון אַנהויב וואַלטן די מענשן ניט צוגעשטימט צו אַזאַ מאַסרעגעל.\*

די אַמעריקאַנער רעגירונג — וואָס איז זי, דאָך ניט מער ווי אַ טראַדיציע, און אַ גאַנץ יונגע טראַדי-ציע דערצו, וועלכע זוכט זיך איבערצוגעבן אומבאַ-שעדיקט צו די ווייטערע דורות, אָבער יעדן מאַמענט פאַרלירט זי עטוואָס פון איר אויפריכטיקייט! עס האָט ניט די לעבנסקראַפט און דעם כוח פון אַן איינצלנעם לעבעדיקן מענשן, וואַרום אַן איינצלנער מענטש קען איר בויגן צו זיין ווילן. עס איז ווי אַ מיין הילצערן ביקסל פאַר די מענשן גופא, דאָך איז עס צוליב דעם ניט אינגאַנצן קיין נוצלאָזע זאַך, וואַרום די מענשן מוזן האָבן עפעס אַ קאַמפּליצירטע מאַשין, אָדער עטוואָס ענלעכעס, און הערן ווי עס הוושעט, כדי צופרידנצושטעלן די אידייע פון רעגירונג וואָס זיי באַזיצן. רעגירונגען ווייזן אונז ווי דערפאַלגרייך

(\* דער קריג מיט מעקסיקא אין 1846, איז אַביזיכטלעך און פּלאַנמעסיק פאַראַרזאָכט געוואָרן פון אַ קליינער צאָל לאַנדבאַזירער און פּאָליטישע אינטריגאַנטן, וועלכע האָבן דערפירט דערצו די פאַראייניקטע שטאַטן זאָלן באַפאַלן די מיליטעריש שוואַכערע שכנים און אַוועקנעמען כמעט האַלב פון זייער לאַנד.

מענשן קענען גענארט ווערן, ווי זיי קענען זיך אליין  
 באשווינדלען פאר זייער אייגענעם פארצוג. מיר מוזן  
 אלע צוגעבן, אז עס איז אויסגעצייכנט אזוי. דאך  
 האט די דאזיקע רעגירונג קיינמאל ניט געהאלפן פון  
 זיך אליין וועלכע עס איז אונטערנעמונג, סיידן דער-  
 מיט וואס זי האט אין איילעניש אפגעטראטן דעם  
 וועג. זי האלט ניט דאס לאנד פריי. זי באזעצט ניט  
 די מערב-געגנטן. זי דערציט ניט די מענשן. דער  
 כאראקטער וואס איז איינגעבארן אין די אמעריקא-  
 נער מענשן האט אויפגעטאן אלץ וואס איז ביו איצט  
 צו שטאנד געבראכט געווארן; און עס וואלט אויפ-  
 געטאן פיל מער ווען די רעגירונג וואלט פון צייט  
 צו צייט זיך ניט געשמעלט אין וועג. ווארום רעגירונג  
 איז א מיטל וואס דארף כלומרשט פארהיטן, אז  
 מענשן זאלן ניט שמערן איינע די אנדערע, און ווי  
 דער שפרוך-ווארט דריקט עס אויס: „ווען עס ווירקט  
 אמבעסטן דאן ווערן די רעגירמע אינגאנצן איבער-  
 געלאזן צו זיך גופא!“ האנדל און געשעפט, ווען זיי  
 וואלטן ניט געווען געמאכט פון גומי, וואלטן קיינמאל  
 ניט געקענט באווייזן איבערצושפרינגען די אלע שטע-  
 רונגען, וועלכע די רעגירער און געזעצגעבער האלטן  
 אין איין לייגן אין זייער וועג. און ווען מ'וואלט גע-  
 אורטיילט די דאזיקע מענשן דורכאויס לויט דער וויר-  
 קונג פון זייערע האנדלונגען און ניט טיילווייז לויט  
 זייערע אביזכטן, דאן וואלטן זיי פארדינט פאררעכנט  
 און באשטראפט צו ווערן צוגלייך מיט יענע שעדלע-  
 כע מענשן וועלכע לייגן שמרויכלונגען אויף די באן-  
 רעלסן.

דאך, צו ריידן פראקטיש און אלס בירגער, ניט

ענלעך אויף יענע וועלכע באצייכענען זיך אלס אומ-  
 רעגירונגס-מענשן, פאדער איך ניט באלד קיי-ן-  
 רעגירונג, נאר באלד א בעסערע רע-  
 גירונג. זאל יעדער מענש באקאנט מאכן וואס  
 פאר א סארט רעגירונג עס וועט ארויסרופן זיין  
 אכטונג, און דאס וועט זיין איין טריט צו דער-  
 גרייכן עס.

נאכאלעמען, די פראקטישע אורזאכע ווארום די  
 מאיאריטעט ווערט דערלויבט און פאר א לאנגער  
 צייט געדולדעט צו הערשן וואו נאר די מאכט ליגט  
 אין די הענט פון פאלק, איז ניט דערפאר וואס די  
 מערהייט איז אלעמאל גערעכט; אויך ניט דערפאר  
 וואס דאס זעט אויס דער מינדערהייט צו זיין ריכטיק,  
 נאר דערפאר וואס זיי — די מערהייט — זיינען פיזיש  
 די שטארקערע. אבער א רעגירונג אין וועלכער די  
 מערהייט הערשט אין אלע פאלן קען ניט זיין בא-  
 גרינדעט אויף גערעכטיקייט אפילו אויף אזוי ווייט  
 ווי מענשן פארשטייען עס. קען דען ניט זיין א רע-  
 גירונג אין וועלכער די פראגע פון רעכט און אומרעכט  
 ווערט באשלאסן ניט פון דער מערהייט נאר פון דעם  
 געוויסן? — אין וועלכער די מערהייט באשליסט נאר  
 יענע פראגן אין וועלכע די מאס פון צוגעפאסטקייט  
 איז מער אנווענדבאר? מוז דער בירגער ווען עס איז  
 פאר איין מאמענט, אדער אין דער קלענסטער מאס,  
 זיך אפזאגן פון זיין געוויסן און איבערלאזן עס צום  
 געזעצגעבער? ווארום האט דאן יעדער מענש א גע-  
 וויסן? איך דענק, א מיר דארפן זיין מענשן צוערשט,  
 דערנאך בירגער. עס איז ניט אזוי ווינשנסווערם אויס-  
 צובילדן אן אכטונג פארן געזעץ, ווי פאר דעם וואס

איז גערעכט! די איינציקע פארפליכטונג וואס איך האב א רעכט צו נעמען אויף זיך איז צו מאַן צו יעדער צייט דאָס וואָס איך דענק אז עס איז ריכטיק. עס איז ריכטיק געזאָגט געוואָרן, אז אַ קאַרפּאָרירשאַן (אַ חברה) האָט ניט קיין געוויסן; אַבער אַ קאַרפּאָריר-שאַן פון געוויסנשאַפטע מענשן איז אַ חברה מיט אַ געוויסן. דאָס געזעץ האָט קיינמאָל ניט געמאַכט די מענשן אַ האָר מער. גערעכט; פאַרקערט נאָך, דורך דער פאַרמיטלונג פון זייער אַכטונג פאַרן גע-זעץ ווערן אַפילו די גוט-מיינענדיקע מענשן יעדן טאָג פאַרוואַנדלט אין אַגענטן פון אומרעכט. דער געוואוינ-לעכער און נאַטירלעכער רעזולטאַט פון אומפאַרדינ-טער אַכטונג פאַרן געזעץ איז וואָס איר קענט זען אַ ריי סאַלדאַטן, פּאַלקאַוויק, קאַפיטאַן, קאַרפּאָראַל, פּראָסטער סאַלדאַט, פּולווער-טראַגער און אַלע מאַר-שירנדיק אין אויסגעצייכנטער אַרדנונג איבער באַרג און טאַל צו דער מלחמה, קעגן זייער ווילן; יע, קעגן זייער מענשלעך פאַרשטאַנד און געוויסן, וועלכעס מאַכט זייער מאַרשירן ווירקלעך שווער און פאַראַור-זאַכט האַרץ-קלאַפעניש. זיי האָבן ניט קיין צווייפל, אז עס איז אַ פאַרדאַממע אנגעלעגנהייט אין וועלכער זיי זיינען באַשעפּטיקט; זיי זיינען אַלע פּרידלעך גע-נויגט! נון, וואָס זיינען זיי? זיינען זיי מענשן, אַדער קליינע באַוועגלעכע פעסטונגען, וועלכע שטייען אין דינסט פון אַ וועלכן עס איז געוויסנלאָזן מענשן וואָס באַזיצט די מאַכט? באַזוכט דעם שיף-האַפּן און באַ-טראַכט די ים-זעלנער — מענער וועלכע די אַמערי-קאַנער רעגירונג קען מאַכן מיט איר. שוואַרצער קונסט, אַ שאַטן בלוז, אַן אַנווייז אז עס איז אַמאָל

געווען א מענש — א באשעפעניש וואס שטייט ווי שוין אנגעמאן אין זיינע תכריכים, און ווי מ'קען זיך אויסדריקן, ער איז שוין באגראבן אונטער וואפן מיט לוייה-באגלייטונג, כאטש עס איז מעגלעך

„קיין פויק האט מען נישט געהערט, קיין באגלייטונגס-קלאנג, ווען מיר האבן זיין קערפער צום שיף-זייט געאיילט; קיין זעל-נער האט אפגעפייערט דעם געזעגנונגס-שאס איבער דעם קבר וואו אונזער העלד ליגט איצט באגראבן.“

די מאסע-מענשן דינען דעם שטאט אויף דעם וועג, נישט ווי מענשן הויפטזעכלעך, נאר ווי מאשינען, מיט זייערע קערפערס. זיי זיינען די שטייענדיקע ארמיי, די מיליץ, טורמע-וועכטער, פאליציי-באאמטע א.א.וו. אין די מערסטע פאלן איז נישט קיין טראפן פון פרייער אנווענדונג פון ארטייל, אדער פון א מאראלן זינען. זיי שמעלן זיך נאר אוועק אויף דעם שטאנד פון האלץ, פון ערד און שטיינער; און מ'קען אפשר אויסארבעטן הילצערנע מענשן, וועלכע זאלן דינען דעם צוועק פונקט אזוי גוט. אזעלכע מענשן פארדינען נישט קיין מער אכטונג ווי ווען זיי וואלטן געווען געמאכט פון שטרוי, פון א שטיק ערד. זיי האבן דעמועלביקן סארט ווערט נאר ווי פערד און הינט. דאך אפילו אזעלכע ווי די ווערן געוואוינלעך געשעצט אלס גוטע בירגער. אנדערע — ווי די מער-סטע געזעצגעבער, פאליטיקער, אדוואקאטן, גלחים און באאמטע — דינען דעם שטאט הויפטזעכלעך מיט זייערע קעפ; און אזויווי מאראלע אויסרעכנונגען מאכן ביי זיי נישט קיין אונטערשייד, וועלן זיי פונקט

אזוי גוט דינען דעם טייוול, ניט ווילנדיק,  
ווי צו דינען גאט. א גאנץ קליינע צאל — ווי די  
העלדן, פאטריאמן, מארטירער, רעפארמער אין א  
בריימן זינען און מענשן — דינען דעם שטאט אויך  
מיט זייער געוויסן, און אזוי געפינען זיי זיך גע-  
צוואונגען אפט צו שמעלן זיך קעגן אים; און זיי  
ווערן געוואוינלעך פון אים באהאנדלט אלס שונאים.  
א קלוגער מענש וועט זיין נוצלעך נאר אלס מענש,  
און וועט זיך ניט אונטערווארפן צו ווערן א שטיק  
ליים און „פארשמעקן א לאך, כדי דער ווינט זאל ניט  
בלאזן.“ אזא אויפגאבע וועט ער איבערלאזן פאר זיין  
שטייב ווייניקסטנס:

איך בין צו-הויך געבארן צו ווערן געאייגנט;  
צו זיין א צווייטע האנט ביים שפיל,  
אדער א נוצלעכער באדינער און ווערקצייג  
צו וועלכן עס איז הערשנדיגן שטאט אין  
דער וועלט.

דער וואס גיט זיך אינגאנצן איבער צו זיינע  
מיטמענשן זעט ביי זיי אויס צו זיין נוצלאז און אייגן-  
נוציק; אבער דער וואס גיט זיך זיי איבער נאר טייל-  
ווייז ווערט באזונגען אלס וואלמעטער און מענשן-  
פריינד.

ווי פאסט פאר א מענשן זיך צו באנעמען צו זיין  
אמעריקאנער רעגירונג היינט צו טאג? איך ענטפער,  
אז ער קען ניט אן חרפה זיין איר חבר. איך קען  
פאר קיין איין מאמענט ניט אנערקענען יענע פא-  
ליטישע קערפערשאפט אלס מיין רעגירונג, וועלכע  
איז אויך די רעגירונג פון דעם שקלאף.  
אלע מענשן אנערקענען דאס רעכט פון רעווא-

לוציע; דאָס הייסט, דאָס רעכט זיך אָפצוזאָגן פון  
 אָנגעהעריקייט, און צו ווידערשטעלן זיך דער רע-  
 גירונג ווען איר טיראַניי און ניט-ווירקזאַמקייט זיינען  
 גרויס און אומדערטרעגלעך. אָבער כמעט אַלע זאָגן,  
 אַז איצט איז דאָס ניט דער פּאַל. דאָס איז יע געווען  
 דער פּאַל, דענקען זיי, אין צייט פון דער רעוואָלוציע  
 פון 1775. ווען איינער וואָלט מיר זאָגן, אַז די רעג-  
 רונג איז געווען אַ שלעכטע, דערפאַר, וואָס זי האָט  
 אַרויפגעלייגט געוויסע שטייערן אויף פרעמדע סחורה  
 וואָס מ'האַט צוגעבראַכט צו אירע האַפּנס, וואָלט איך  
 העכסט וואַרשיינלעך ניט געמאַכט דערפון קיין וועזן,  
 ווייל איך קען גאַנץ גוט אויסקומען אָן יענע סחורה.  
 יעדע מאַשין האָט איר רייבונג; און עס איז מעגלעך,  
 אַז דאָס אַליין טוט אויף גענוג גוטעס צו איבערוועגן  
 דאָס שלעכטע. אַלנפאַלס, עס מוז זיין אַ גרויסער אומ-  
 רעכט צו מאַכן אָן אויפרודערונג צוליב דעם. אָבער  
 ווען די רייבונג דערגרייכט די שטופע, אַז זי באַזיצט  
 די מאַשין, ווען אונטערדריקונג און באַרויבונג ווערן  
 אַרגאַניזירט — דאָן, זאָג איך, לאַמיר אינגאַנצן ניט  
 האַבן אַזאַ מאַשין! אין אַנדערע ווערטער, ווען אַ  
 זעקסט-חלק פון דער באַפעלקערונג פון אַ נאַציאָן,  
 וועלכע האָט אונטערנומען צו זיין דער אַזיל פון  
 פּרייהייט, ווערט געהאַלטן אין שקלאַפּעריי, און אַ  
 גאַנץ לאַנד ווערט אומגערעכט באַפאַלן און באַזיגט  
 פון אַ פרעמדער אַרמיי און אונטערוואַרפן צום מילי-  
 טערישן געזעץ, דענק איך, אַז עס איז ניט צו-איבער-  
 איילט פאַר ערלעכע מענשן צו רעוואָלטירן און פאַר-  
 נעמען זיך אויף דעם וועג פון רעוואָלוציע. וואָס עס  
 מאַכט דיאָזיקע פליכט מער דרינגנדיק איז דער

פאקט, וואס דאס לאנד וועלכע איז באפאלן געווארן  
איז ניט אונזער לאנד, נאר אונזערס איז די ארמיי  
וועלכע האט אריינגעדונגען אין א פרעמד לאנד.  
פעילי, אן אנערקענטער אויטאריטעט ביי פילע  
מענשן וועגן פראגן פון מאראל, אין זיין קאפיטל  
וועגן „די פליכט צו אונטערווארפנהייט צו ציווילער  
רעגירונג“ דערפירט אלע ציווילע פארפליכטונגען צום  
פונקט פון נוצבארקייט; און ער פארנעמט זיך צו  
דערקלערן, אז „אזוילאנג ווי די אינטערעסן פון דער  
גאנצער געזעלשאפט פאדערן עס, ד.ה. אזוילאנג ווי  
די עטאבלירטע רעגירונג קען ניט ווידערשטאנען  
אדער געענדערט ווערן אן גרויסער, אלגעמיינער אומ-  
באקוועמלעכקייט, איז עס דער ווילן פון גאט . . .  
אז די עטאבלירטע רעגירונג זאל אויסגעפאלגט ווערן  
— אבער ניט לענגער!“ ווען מיר נעמען אן אט דעם  
פרינציפ ווערט די גערעכטיקייט פון יעדן באשטימטן  
פאל פון ווידערשטאנד ארונטערגעבראכט צו דער  
אויסרעכנונג וועגן דער מאס פון געפאר און אומצו-  
פרידנהייט פון איין זייט, און דער ווארשיינלעכקייט  
און אויסגאבן, כדי דאס צו באזייטיקן, פון דער אנ-  
דער זייט. פאר דעם, זאגט פעילי, דארף יעדער  
איינצלנער זיין דער ריכטער פאר זיך. אבער ווי עס  
זעט אויס האט פעילי זיך ניט פארטראכט וועגן יענע  
פאלן צו וועלכע די מאס פון נוצבארקייט קען ניט  
אנגעווענדעט ווערן, אין וועלכע א פאלק אזוי גוט  
ווי אן איינצלנער מענטש מוז טאן וואס עס  
איז רעכט, מעג עס קאסמן ווער ווייסט וויפיל!  
אויב איך האב אומגערעכט ארויסגעריסן א ברעט  
פון די הענט פון א מענשן וואס האלט ביים דער-



טרונקען ווערן, מוז איך דאס אים צוריקגעבן ווען  
איך זאל אליין אפילו דערטרונקען ווערן. דאס וואלט,  
לויט פעיל'ס אנויכט, געווען אומבאקוועם, אבער  
דער מענש וואס וואלט אין אזא פאל ראטעווען זיין  
לעבן, דארף עס פארלירן! אונזער פאלק מוז אויפ-  
הערן צו האלטן שקלאפן, און צו פירן קריג מיט  
מעקסיקא, מעג עס אפילו קאסטן אונזער עקזיסטענץ  
אלס פאלק.

אין זייער פראקטיק שטימען די פעלקער איין  
מיט פעילי; דענקט אבער ווער עס איז, אז מאסא-  
טשוסעטס טוט פינקטלעך וואס איז רעכט אין דעם  
איצטיקן קריזיס?

א חצופה מיט אן אנשמעל, מיט זילבער  
די קלייד באפוצט;  
איר שלעפע הויכט זי אויף, איר נשמה  
שלעפט זיך אין שמוץ.

פראקטיש ריידנדיק, די קעגנער פון רעפארמען  
אין מאסאטשוסעטס זיינען ניט די הונדערט טויזנט  
פאליטיקער פון די דרום-שטאטן, נאר א הונדערט  
טויזנט סוחרים און פארמער דא אין מאסאטשוסעטס  
גופא, וועלכע זיינען מער פאראינטערעסירט אין  
האנדל און אגריקולטור איידער אין דער מענשהייט,  
און זיי זיינען ניט גרייט צו מאַן גערעכטיקייט צום  
שקלאַף אָדער צו מעקסיקא אום וואס פאר א  
פרייז עס זאל ניט זיין. איך קריג זיך ניט  
מיט די ווייטע שונאים, נאר מיט די וואס זייענדיק  
דא, נאָענט דערביי, אַרבעטן זיי מיט און פירן דורך  
דעם געבאַט פון יענע וואס זיינען ווייט פונדאָנען,  
און אן וועמען די לעצטע וואלטן געווען אומשעדלעך.

מיר זיינען געוואוינט צו זאגן, אז די מאסע פון די מענשן איז ניט צוגעגרייט; אבער אויסבעסערונג קומט פאר לאנגזאם דערפאר וואס די ווייניקע זיינען וועזנטלעך ניט קליגער אדער בעסער ווי די פילע. עס איז ניט אזוי וויכטיק אז פילע זאלן זיין אזוי גוט ווי איר; וויכטיק איז, אז עס זאל זיין פיל-זייניק אבסאלוטע גוטסקייט ערגעצוואו; ווארום דאס וועט אויפיערן דאס גאנצע טייג. עס זיינען דא טויזנטער וועלכע זיינען אין געדאנק אנטשלאסן קעגן שקלא-פעריי און דער מלחמה, וועלכע טוען אבער אין דער ווירקלעכקייט גארנישט צו מאכן א סוף צו ביידע זאכן; וועלכע באטראכטנדיק זיך אלס די קינדער פון וואשינגטאן און פרענקלין, זיצן זיך רואיק מיט זיי-ערע הענט אין די קעשענעס און זאגן, אז זיי ווייסן ניט וואס צו טאן, און טוען גארנישט; וועלכע לייגן אפילו אפ די פראגע פון פרייהייט כדי צו פארהאנדל- לען פריער די פראגע פון פרייען האנדל; זיי לייענען יעדן נאכמיטאג גאנץ געמיטלעך דעם פרייז-קוראנט צוזאמען מיט די נייע פון דער מלחמה אין מעקסיקא, און שלאפן גאנץ מעגלעך רואיק איין לייענענדיק ביידע זאכן. וואס איז דער פרייז-קוראנט פון אן ערלעכן מענשן און א פאטריאט היינט צו טאג? זיי שטאמלען און זיי באדויערן, און צומאל שרייבן זיי אונטער ביטעס; אבער זיי טוען ניט קיין זאך ערנסט און ווירקזאם. זיי וועלן ווארטן געמיטלעך פאר אנהערע צו באזייטיקן דעם איבל, זיי זאלן עס מער ניט האבן און דארפן באדויערן. העכסטנס וועלן זיי אפ-געבן א ביליקע שטימע אין די וואלן, א שוואכע אונטערשטיצונג און א „גייט געזונד!“ צו די גע-

רעכמע ווען יענע גייען זיי פארביי. עם זיינען דא  
ניין הונדערט און ניין און ניינציק אונטערשטיצער  
פון טוגנט אויף יעדן איין טוגנטהאפטן מענשן; עם  
איז אבער גרינגער צו האנדלען מיט דעם ווירקלעכן  
באזיצער פון א זאך איידער מיט א צייטווייליקן  
אויפפאסער אויף איר.

יעדע אפשטימונג איז א מין געוועט-שפיל, ווי  
דאמקעס אדער צייכנס, מיט א לייכטער מאראלער  
צופארבונג, א מין שפילן זיך אין רעכט און אומרעכט  
אין פארבינדונג מיט אן ערנסטער מאראלער פראגע;  
און דאס ווערט נאטירלעך באגלייט מיט א מין וועטן-  
זיך. דער כאראקטער פון די שטים-אפגעבער ווערט  
ניט געשמעלט אין קאן. איך ווארף אריין מיין שטים-  
צעמל ווארשיינלעך ווי איך דענק אז עם איז רעכט;  
אבער איך בין ניט וועזנטלעך פאראינטערעסירט,  
אז דאס גערעכטע זאל באשטיין. איך בין וויליק דאס  
איבערצולאזן צו דער מערהייט. איר פארפליכטונג  
הייסט עם שטייגט קיינמאל ניט אריבער די מעגלעכ-  
קייט צוצופאסן זיך. אפילו שטימען פאר דאס וואס  
איז גערעכט מיינט גארנישט טאן פאר דעם. עם איז  
בלויז א שוואכער אויסדרוק פון דעם וואונש אז דאס  
זאל געשען. א קלוגער מענש וועט ניט איבערלאזן  
דאס וואס ער באטראכט פאר גערעכט צום חסד פון  
צופאל, אויך וועט ער ניט ווינשן צו זען עם צושטאנד  
געבראכט דורך דער קראפט פון דער מערהייט. עם  
איז דא זייער ווייניק טוגנט אין די האנדלונגען פון  
מאסן מענשן. ווען די מערהייט וועט ענדלעך שטימען  
פאר דער אפשטאפונג פון שקלאפעריי, וועט עם זיין  
דערפאר וואס זיי זיינען גלייכגילטיק צו שקלאפעריי,

אדער דערפאר וואָס עס איז שוין דאָ זייער ווייניק  
שקלאַפּעריי אָפּגעשאַפט צו ווערן דורך זייער שטימע.  
זיי וועלן דאָן זיין די איינציקע שקלאַפּן. נאָר זיי  
שטימע קען נענטער-ברענגען די אָפּשאַפּונג פּון  
שקלאַפּעריי, ווער עס שטעלט פעסט פאַר אַלעמען  
זיין אייגענע פּרייהייט דורך זיין שטימע.

איך הער וועגן אַ צוזאַמענפאַר וואָס וועט אָפּ-  
געהאַלטן ווערן ערגעץ וואו פאַר דער דערוויילונג פּון  
אַ קאַנדידאַט פאַר פרעזידענט. דער צוזאַמענפאַר וועט  
באַשטיין הויפּטזעכלעך פּון צייטונגס-דעאָקטאָרן און  
מענער וועלכע זיינען פּאָליטיקער ביי פּראָפעסיע;  
אַבער איך טראַכט, וואָס פאַר אַן אונטערשייד מאַכט  
עס פאַר אַן אינטעליגענטן, זעלבסטשטענדיקן און  
זיך-אַכטנדיקן מענשן, צו וואָס פאַר אַ באַשלוס זיי  
וועלן דאַרט קימען? זאַלן מיר דערפאַר ניט האָבן  
דעם פאַרצוג פּון דעם אינטעליגענטן מענשנ'ס קלוג-  
שאַפט און ערלעכקייט? קענען מיר דען ניט רעכענען  
אויף אַ צאָל אומאַפּהענגיקע שטימען? זיינען דען ניט  
פאַראַן אין לאַנד אַ גרויסע צאָל מענשן, וועלכע באַ-  
טייליקן זיך ניט אין קיין צוזאַמענפאַרן? אַבער, גיין:  
איך געפּין אַז דער רעספּעקטאַבעלער מאַן האָט אין  
אייילעניש זיך דערווייטערט פּון זיין פּאָזיציע, און  
איז פאַרצווייפלט וועגן זיין לאַנד, בעת זיין לאַנד  
האַט מער אורזאַכע צו זיין פאַרצווייפלט בנוגע אים.  
ער נעמט גלייך אַן איינעם פּון די קאַנדידאַטן וואָס  
ווערן אויף דעם וועג אויסגעקליבן אַלס דעם איינציקן  
פּאַסנדיקן, באַווייזנדיק אויף דעם וועג אַז ער אַליין  
איז צוגעפּאַסט צו דינען יעדן צוועק פּון דעם דע-  
מאָנאַג. זיין שטימע האָט ניט מער ווערט ווי די פּון

א פרינציפאלאזן אויסלענדער אדער פון א דאָגעבאָ-  
רענער פארקויפטער נשמה, וועלכן מ'קען קויפן. א,  
וואו נעמט מען א מענשן וואָס איז א מענש, און ווי  
מיין שכן זאָגט, האָט אַ ביין אין רוקן דורך וועלכן  
איר קענט ניט דורכפירן אייער האַנט! אונזערע סטאַ-  
טיסטיקס זיינען פעלערהאַפטע — די באַפעלקערונג  
ווערט איבערטרעבן; וויפיל מענשן זיינען דאָ צו  
יעדן סקווער-מייל דאָ אין לאַנד? קיים איינער! האָט  
ניט אַמעריקע וואָס אַנצובאַטן די מענשן זיי זאָלן זיך  
דאָ באַזעצן? דער אַמעריקאַנער האָט זיך פאַרוואַנדלט  
אין אַ ספּעציפישן חבֿר ה - מי ט ג ל י ד — אַ מענש  
וועלכן מ'קען דערקענען דורך דער אַנטוויקלונג פון  
זיין נויגונג צו אַנגעהעריקייט און דער אַרויסווייזונג  
פון מאַנגל אין אינטעלעקט און פריידיקער זעלבסט-  
פאַרטרויאונג; וועמענס ערשטע און הויפטזאַרג אַנ-  
קומענדיק אין דער וועלט איז צו זען, אַז די צדקה-  
אַנשטאַלטן זאָלן זיין אין גוטער אַרדנונג; און נאָך  
איידער ער קען געזעצמעסיק אַנטאָן די קליידער פון  
אַ דערוואַקסענעם זאָל ער אַנהויבן זאַמלען אַ פאַנד  
פאַר דער אונטערשטיצונג פון אלמנות און יתומים,  
וואָס וועלן זיך מסתמא געפינען; אַ מענש וואָס לעבט,  
מיט איין וואָרט, נאָר דורך דער הילף פון די "קעגנ-  
זייטיקע פאַרזיכערונגס געזעלשאַפטן", וועלכע פאַר-  
שפרעכן צו באַערדיקן אים אויף אַן אַנשטענדיקן וועג.  
עס איז ניט דעם מענשנס פליכט, ווי אַ פאַר-  
שטענדלעכע זאָך, אַז ער זאָל זיך אַפגעבן מיט דער  
באַזייטיקונג פון וועלכע-עס-איז, אפילו די ערגסטע,  
אומרעכטן; ער קען זיך גאַנץ געהעריק האַבן אַנדערע  
אויפגאַבן מיט וועלכע זיך צו פאַרנעמען; אַבער עס

איז יע זיין פליכט, ווייניקסטנס צו האַלטן זיינע הענט  
 ריין פון דעם אומרעכט; און אויב ער טראַכט ניט  
 מער וועגן דעם, זאָל ער עס פראַקטיש ניט געבן זיין  
 אונטערשטיצונג. אויב איך ווידמע זיך צו אַנדערע  
 טעטיקייטן און באַטראַכטונגען, מוז איך צוערשט  
 זען, אז איך זאָל עס ניט טאָן זיצנדיק אויפן רוקן  
 פון אַנדערע מענשן. איך מוז, די ערשטע זאָך, אַראָפּ-  
 קריכן פון זיין פלייצע, כדי ער זאָל אויך קענען נאָכ-  
 פאַלגן זיינע באַטראַכטונגען. זעט נאָר וואָס פאַר אַ  
 גראַבע ווידערשפרוכן עס ווערן געדולדעט. איך האָב  
 געהערט מאַנכע פון מיינע שטאַט-לייט זאָגן: „איך  
 וואַלט געוואונשן זיי זאָלן מיר באַפעלן צו גיין העלפן  
 אונטערדריקן אָן אויפשטאַנד פון די שקלאַפן, אַדער  
 האַלטן מלחמה קעגן מעקסיקא — איר וועט דאָן זען  
 צי איך וועל גיין!“ און דאָך האָבן דיזעלביקע מענשן  
 דירעקט דורך זייער טרייהייט צו דער רעגירונג, און  
 אזוי אַרום אומדירעקט דורך זייער געלט, צוגעשטעלט  
 אַנדערע אין זייער פלאַץ וועלכע זאָלן עס יע טאָן.  
 דער זעלנער וואָס זאָגט זיך אָפּ צו קעמפן אין אַן  
 אומגערעכטער מלחמה ווערט אַפלאַדירט פון די, וואָס  
 זאָגן זיך ניט אָפּ פון אויפהאַלטן אָן אומגערעכטע  
 רעגירונג, וועלכע פירט די מלחמה; ער ווערט אַפלאַ-  
 דירט פון דיזעלביקע מענשן וועמענס האַנדלונג און  
 אויטאָריטעט ער פאַלגט ניט אויס און מאַכט צו נאָר-  
 נישט; פונקט ווי דער שטאַט וואַלט געווען אַ בעל-  
 תשובה ביז צו אַזאָ גראַד, אז עס וואַלט געדונגען  
 אימעצן ער זאָל עס שלאַגן מלקות בעת עס זינדיקט,  
 אַבער ניט אזוי ווייט אז עס זאָל פאַר אַ מאַמענט  
 אויפהערן צו זינדיקן. אזוי אַרום ווערן מיר אַלע אין

נאמען פון אַרדנונג און ציווילער רעגירונג געמאַכט  
צו צאלן צינזן און אונטערשטיצן אונזער אייגענע  
געמיינהייט. נאָך דעם ערשטן רייט-ווערן פון שאַנדע  
פאַר דער זינד קומט אַ געוויסע גלייכגילטיקייט, און  
פון אומ-מאַראַליש ווערט אַ זאָך, מ'קען זאָגן, אַ-מאַ-  
ראַליש און ניט אינגאַנצן אומנויטיק צו דעם לעבן  
וואָס מיר האָבן פאַר זיך איינגעשטעלט.

דער ברייטסטער און מער פאַרשפּרייטסטער  
מענות פאַדערט די ריינסטע, העכסט-אומפּערזענלעכע  
טוגנט אים צו אונטערשטיצן. דעם גרינג פאַרוואַרף  
צו וועלכן די טוגנט פון פאַטריאַטיזם איז געוואוינלעך  
אונטערוואַרפן, דאַרפן די איידעלע מענשן אוודאי  
דערפילן. די מענשן וועלכע גיבן דער רעגירונג זייער  
טריישאַפט און אונטערשטיצונג, טראָץ דעם וואָס זיי  
שטימען ניט איין מיט איר כאַראַקטער און באַנע-  
מונג, זיינען אומצווייפּלהאַפט אירע העכסט באַ-  
וואוסטזיניקע אונטערשטיצער, און אזוי אַרום זיינען  
זיי אַפט די גרעסטע שמערונג צו רעפּאַרם. מאַנכע  
שרייבן אונטער פעטיציעס צום שטאַט, אַז ער זאָל  
זיך צוריקציען פון פעדעראַלן פאַרבאַנד, ניט אויס-  
צופאַלגן די פאַראַרדנונגען פון פּרעזידענט. וואַרום  
לייזן זיי עס אַליין ניט אויף — די פאַרבינדונג צווישן  
זיי און דעם שטאַט — דורך אַפּאָגן זיך צו צאלן זייער  
מכּוּם צו דער קאַסע? שטייען זיי דען ניט אין דער-  
זעלביקער פאַרהעלטניס צום שטאַט אין וועלכער דער  
שטאַט שטייט צו דער פאַראייניקונג פון אַלע שטאַטן?  
און האָבן דען ניט דיזעלביקע אורזאַכן צוריקגעהאַלטן  
דעם שטאַט פון אַנטקעגנשטעלן זיך צום גאַנצן פאַר-  
באַנד, וועלכע האַלטן צוריק דעם איינצלעם בירגער

פון שטעלן זיך קעגן דעם שטאַט?

ווי קען אַ מענש זיין צופרידן מיט בלויז האַבן אַ מיינונג און האַבן נחת דערפון? איז דען דאָ וועלכע עס איז צופרידנשמעלונג ווען זיין מיינונג איז אַזאָ וואָס ברענגט אים אורזאַכע צו באַקלאַגן זיך? ווען דו ווערט אַפגענאַרט פון דיין שכן וועסטו נישט צופרידן-שטעלן זיך מיט דעם באַוואוסטזיין אַז ער האַט דיך אַפגענאַרט, אַדער מיט דעם זאַגן אַז ער האַט דיך אַפגענאַרט, אַדער אַפילו מיט אונטערשרייבן אַ פּע-מיציע, אַז ער זאַל דיר צוריקגעבן וואָס דיר קומט; נאָר דו וועסט גלייך אַננעמען ווירקזאַמע מיטלען כדי צוריקצוקריגן דעם פולן סכום, און צו זען אַז דו זאַלסט מער נישט באַשווינדלט ווערן. האַנדלונג פון פּרינציפּ, פון דער אויפפאַסונג און דערפירונג פון דעם וואָס איז רעכט, ענדערט זאכן און פאַרהעלטנישן; דאָס איז אין עצם רעוואַלוציאַנער און עס שטימט נישט אין אינגאַנצן מיט קיין זאַך וואָס איז פריער געווען. דאָס צעטיילט נישט נאָר שטאַטן און קירכן, דאָס צעטיילט פאַמיליען; נין, עס צעטיילט דעם איינצלנעם מענשן, אַפּוונדערנדיק דאָס טייוולשע אין אים פון דאָס געטלעכע.

עס עקזיסטירן אומגערעכטע געזעצן: דאַרפן מיר זיין צופרידן זיי צו פאַלגן, אַדער דאַרפן מיר זוכן זיי אויסצובעסערן, און אויספאַלגן זיי ביז מיר וועלן זיין דערפאַלגרייך; אַדער זאַלן מיר זיי גלייך אַריבער-טרעטן? מענשן בכלל, אונטער אַזאָ רעגירונג ווי די איצטיקע, דענקען אַז זיי דאַרפן וואַרטן צו ענדערן דעם געזעץ ביז זיי וועלן האַבן באַקערט אַ מערהייט צו זייער מיינונג. זיי דענקען אַז אויב זיי זאַלן זיך



קעגנשמעלן וועט די רפואה זיין ערגער ווי די מכה. אבער עס איז דאך די שולד פון דער רעגירונג גופא, וואס די רפואה וועט זיין ערגער ווי די מכה — זי מאכט עס ערגער! ווארום איז זי ניט מער צוגעפאסט צו זיין פארבאריימעט און מאכן פלאץ פאר אויסבע-סערונגען? ווארום ווייזט זי ניט ארויס קיין אכטונג פאר א קלוגער מינדערהייט? ווארום מאכט זי אזעלכע גוואלדן און שמעלט ארויס אזא ווידערשמאנד איידער זי ווערט נאך באשעדיקט? ווארום דערמוטיקט זי ניט די בירגער זיי זאלן זיין אויף דער וואך און אנווייזן אירע שוואכקייטן, און האנדלען בעסער ווי זי פאר-לאנגט פון זיי? ווארום קרייזיקט זי אלעמאל דעם דערלייזער און לייגט אריין אין חרם קאפערניקום און לופער, און דערקלערט אלס בונטאוושמשיקעס ווא-שינגטאן און פרענקלין?

מען וואלט געקענט דענקען, אז דער רעגירונג איז קיינמאל ניט ארויף אויפן געדאנק די מעגלעכקייט מענשן זאלן איבערלייגט און פראקטיש צוריקווייזן איר אויטאריטעט; ווען יע, ווארום האט זי ניט פעסט-געשמעלט קיין באשטיממע, פאסיקע און אויסגע-רעכנעט שטראף? אויב א מענש וואס האט ניט קיין פארמעגן זאגט זיך נאר איינמאל אפ פון פארדינען ניין שילינג פאר דער רעגירונג, ווארפט מען אים אריין אין פריזאן פאר א צייט וואס איז ניט בא-שרענקט פון קיין געזעץ וועלכער איז מיר באקאנט, און די צייט ווערט באשטימט נאר פון דעם ווילקיר פון די וואס האבן אים דארט אריינגעזעצט; אבער ווען ער זאל גנב'ענען ניינציק מאל ניין שילינג פון

דעם שטאט, וועט ער באלד דערלויבט ווערן צו זיין  
ווידער אויף דער פריי.

אויב דאס אומרעכט איז א נויטיקער טייל פון  
דער רייכונג פון דער רעגירונגס-מאשין, דאן זאל עס  
גיין! זאל עס גיין! מעגלעך אז מיט דער צייט וועט  
זיך עס איינרייבן און לויפן גלאט — און דאס וועט די  
מאשין זיך אויסרייבן. אויב דאס אומרעכט האט א  
ספרווישניגע, א רעדל, א שמריק, אדער א דריי-הענטל  
אינגאנצן פאר זיך, דאן דארף מען אפשר באטראכטן  
צי די רפואה וועט ניט זיין ערגער ווי דער איבל;  
אבער אויב עס איז פון אזא נאטור, אז דו זאלסט  
זיין דער אגענט פון אומרעכט צו אנאנדערן, דאן,  
זאג איך: ברעך דעם געזעץ! זאל דיין לעבן זיין א  
קעגנזעצטע רייכונג אפצושמעלן די מאשין. וואס  
איך האב צו טאן איז צו זען, אונטער אלע אומשטענדן,  
אז איך זאל ניט ווערן קיין ארויסהעלפער צו דעם  
אומרעכט וועלכן איך פארדאס.

וואס איז שייך דער מעגלעכקייט אנצונעמען די  
וועגן וואס דער שטאט האט באשטימט פאר דער  
אויסבעטערונג פון די איבלען, ווייס איך ניט פון  
אזעלכע וועגן. זיי נעמען צופיל צייט, און דעם מענשנס  
לעבן וועט זיין פארביי. איך האב אבער אנדערע אנ-  
געלעגנהייטן צו באזארגן. איך בין געקומען אויף דער  
וועלט ניט הויפטזעכלעך צו מאכן עס פאר א גוטן  
פלאץ אין וועלכן צו לעבן; נאר צו לעבן דא, אין דער  
וועלט, צי זי איז גוט צי שלעכט. א מענש האט ניט  
די אויפגאבע צו טאן אלץ, נאר עט וואס! און  
דערפאר וואס ער קען ניט טאן אלץ,  
איז ניט נויטיק אז ער זאל טאן עט וואס פאל-

ש ע ס . עס איז ניט מיין אויפגאבע צו שיקן פעטי-  
 ציעס צום גובערנאטאר, אדער צו דער געזעצגעבונג,  
 ניט מער ווי עס איז זייער אויפגאבע צו שיקן פע-  
 מיציעס צו מיר; און ווען זיי שענקען ניט קיין אויפ-  
 מערקזאמקייט צו מיין פעמיציע, וואס דארף איך דאן  
 טאן? אבער אין דעם פאל האט דער שטאט ניט פאר-  
 בארייט קיין וועג; אין זיין קאנסטיטוציע גופא ליגט  
 דער איבל. דאס קען אויסזען צו זיין הארט, איינגע-  
 שפארט און קעגנעריש, אבער, ניין, דאס מיינט צו  
 באהאנדלען מיט דער העכסטער פריינדלעכקייט און  
 איינזיכט דעם איינציקן גייסט וואס קען עס אפשטעלן  
 און פארדינט עס. אזוי איז יעדע ענדערונג צום בע-  
 סערן, ווי געבורט און טויט, וועלכע טרייסלען אויף  
 דעם גאנצן קערפער.

איך האלט זיך ניט צוריק פון צו זאגן, אז די  
 יעניקע וואס רופן זיך אבאליציאנטיס (פאר דער אפ-  
 שאפונג פון שקלאפעריי) דארפן גלייך ווירקזאם צו-  
 ריקציען זייער שמיצע, ביידעס, אין פערזאן און אין  
 אייגנטום, פון דער רעגירונג פונ'ם שטאט מאסאטשוס-  
 סעטס, און ניט ווארטן ביז זיי וועלן ווערן א מערהייט  
 פון איינעם איידער זיי וועלן פארטראגן דורכצוזעצן  
 אז רעכט זאל עמאבלירט ווערן דורך זיי. איך דענק,  
 אז עס איז גענוג אויב זיי האבן גאט אויף זייער זייט,  
 ניט צו ווארטן ביז זיי וועלן האבן א מערהייט פון  
 איינעם. נאכמער, יעדער מענש וואס איז מער גע-  
 רעכט ווי זיינע שכנים שמעלט מיט זיך שוין פאר  
 א מערהייט פון איינעם.

איך באגעגן די אמעריקאנער רעגירונג, אדער איר  
 פארשטייער, די שטאט-רעגירונג, דירעקט, פנים אל

פנים, נאָר איינמאַל אין יאָר — ניט מער — אין דער פּערזאָן פון איר שטייערן-זאַמלער; דאָס איז דער איינ-ציקער וועג אין וועלכן אַ מענש אין אַזאַ לאַגע ווי מיינע, באַגעגנט אים נויטווענדיקערווייזע, און דאָן זאָגט דער שטאַט צו מיר גאַנץ איינפאַך: „אַנערקען מיך!“ און דער איינפאַכסטער און ווירקזאַמסטער וועג, און אונטער די איצטיקע אומשמענדן דער אומ-פאַרמיידלעכסטער וועג, ווי צו האַנדלען מיט אים אין דער הינזיכט אויף אויסצודריקן ווי ווייניק צופרידנ-הייט און ליבע דו האַסט פאַרן שטאַט, איז צוריקצו-וווייזן זיין פאַדערונג גלייך אויפן אַרט. מיין ציווילער שכן, דער שטייערן-זאַמלער, איז פונקט דער מאַן מיט וועלכן איך דאַרף האַנדלען — ווארום נאָכאַלעמען איז עס דאָך מיט מענשן, ניט מיט דעם פאַרמעט (אויף וועלכע די קאַנטמיטוציע איז געשריבן) וואָס איך האָב אַ מיינונגס-פאַרשידנהייט — און ער האָט פרייוויליק אויסגעקליבן צו זיין דער פאַרשטייער פון דער רע-גירונג. ווי קען ער ווען עס איז וויסן, וואָס ער איז און וואָס אַלס באַצמטער פון דער רעגירונג, אָדער אַלס מענש, ביז ער איז געצוואונגען צו באַטראַכטן צי זאָל ער מיר, זיין שכן, פאַר וועמען ער האָט אַכטונג, באַ-האַנדלען ווי אַ שכן און אַ גוט-מיינענדיקן מענשן, אָדער ווי אַ מאַניאַק, ווי אַ שמערער פון דער רו, און זען צי קען ער בייקומען די שמערונג צו זיין שכנה-שאַפט אָן פאַרגרעכטע און בייזע אויסדרוקן, וועלכע זאָלן זיין צוגעפאַסט צו זיין האַנדלונג? דאָס ווייס איך זייער גוט, אַז ווען אַ טויזנט, אַ הונדערט, אָדער נאָר צען מענשן, וועלכע איך קען אַנרופן ביי די נעמען — ווען נאָר צען ער לעכע מענשן — יע, ווען נאָר

איין ערלעכער מענש אינ'ם שטאט מאסאטשוסעטס  
 אויפהערנדיק צו האלטן שקלאפן, וואלט ווירקלעך זיך  
 צוריקגעצויגן פון שותפות מיט דעם שטאט און וואלט  
 דערפאר איינגעשלאסן געווארן אין דער ארטיקער  
 תפיסה, וואלט דאס געווען די אפשטאפונג פון שקלאפ-  
 פעריי אין אמעריקע. ווארום עס מאכט ניט אויס ווי  
 קליין דער אנהויב זאל ניט אויסזען צו זיין: וואס  
 עס ווערט נאר איינמאל ריכטיק געטאן איז אן אויפטו  
 פאר אלע צייטן. אבער מיר ליבן בעסער צו ריידן  
 וועגן דעם: דאס זאגן מיר איז אונזער אויפגאבע. די  
 רעפארם באוועגונג האט פילע צייטונגען צו איר  
 דינסט, אבער ניט קיין איין מענשן. ווען מיין חשוב'ער  
 שכן, דער אמבאסאדאר פון שטאט, וועלכער גיט אפ  
 זיינע טעג אויף דער לייזונג פון דער פראגע וועגן  
 מענשלעך רעכט אין דער געזעצגעבונגס-קאמער, אג-  
 שטאט צו זיין אויסגעשמעלט דער געפאר פון טורמע  
 אין קאראליינע (א דרום-שטאט אין וועלכן שקלאפע-  
 ריי איז צו יענער צייט געווען געזעצלעך) וואלט גע-  
 לאזט זיך אריינזעצן אין טורמע דא אין מאסאטשוס-  
 סעטס, דאן וואלט די געזעצגעבונג ניט געקענט  
 אוועקמאכן מיט דער האנט די פראגע דעם פאלגנ-  
 דיקן ווינטער.

אונטער א רעגירונג וועלכע פארהאפטעט איין  
 מענשן אומגערעכט איז דער ריכטיקער פלאץ פאר  
 אן אויפריכטיקן מענשן צו זיין אויך אין טורמע. דער  
 ריכטיקער פלאץ היינט צו טאג, דער איינציקער פלאץ  
 וועלכן דער שטאט מאסאטשוסעטס האט פאר זיינע  
 פרייערע און ווייניקער דערשלאגעגע גייסטער, איז  
 אין די טורמעס וואו זיי וועלן זיך געפינען אויסערן

און אויסגעשלאסן פון שטאט דורך דעם שטאטס איי-  
גענער האנדלונג, פונקט ווי זיי האבן זיך אליין שוין  
אויסגעשלאסן דורך זייערע פרינציפן. עס איז דארט,  
אין טורמע, וואו דער אנטלאפענער שקלאף, דער  
מעקסיקאנער קריגס-געפאנגענער, באפרייט אויף זיין  
אייגן ווארט, און דער אינדיאנער ווען ער קומט פאר-  
צולייגן די קרוודעס פון זיין פאלק זאל זיי געפינען;  
אויף יענעם באזונדערן אבער מער פרייען און ערני-  
האפטן באדן וואו דער שטאט האלט די יעניקע וואָס  
זיינען ניט מיט אים, נאָר קעגן אים — אין דער אייני-  
ציקער הויז אין אַ שקלאפן-שטאט אין וועלכער אַ  
פרייער מענש קען וואוינען בכבוד. אויב ווער עס איז  
דענקט, אז זייער איינפלוס וועט דארט פארלאָרן גיין  
און זייערע שטימען וועלן מער ניט באאומדראיקן די  
אויערן פון שטאט, אז זיי וועלן ניט זיין דארט ווי  
אַ שונא אינווייניק אין די ווענט פון שטאט, יענע  
ווייסן ניט מיט וויפיל דער אמת איז שטארקער ווי  
די טעות'האפטע באנעמונג, אָדער אויף וויפיל מער  
ווירקזאם איינער קען באקעמפן אומגערעכטיקייט  
ווען ער האָט עס פיל-ווייניק פארוכט אין זיין אייגע-  
נער פערזאָן. ווארפט אַריין אייער גאַנצע אַפּשטי-  
מונגס-קראַפט, ניט בלויז אַ קליין שטיקל פאַפּיר, נאָר  
אייער גאַנצן איינפלוס. אַ מינדערהייט איז מאַכטלאָז  
ווען זי פאַסט זיך צו צו דער מערהייט; עס הערט דאָן  
אויף צו זיין אַפילו אַ מינדערהייט; אָבער עס איז אומ-  
באַזיגבאַר ווען עס שמערט דעם גאַנג מיט איר גאַנ-  
צער וואָג. אויב די איינציקע ברירה זאל זיין צו האַלטן  
אַלע אויפריכטיקע מענשן אין טורמע אָדער אויפגעבן  
די מלחמה און אַפּשאַפן די שקלאַפּעריי, וועט דער

שטאט זיך ניט קווינקלען וועלכעס אויסצוקלייבן. ווען א טויזנט מענשן זאלן ניט באצאלן זייערע שטיי-ערן דאס יאר, וואלט עס ניט געווען קיין גוואלדזאמע און בלוטיקע מאסנאמע ווי דאס איז ווען זיי באצאלן עס יע און גיבן דערמיט דעם שטאט א מעגלעכקייט צו באגיין גוואלדטאטן און פארגיבן אומשולדיק בלוט. דאס איז אין דער ווירקלעכקייט די דעפיניציע פון א פרידלעכער רעוואלוציע, אויב אזא איז מעגלעך. אויב דער שטייערן-זאמלער אדער אנדער שטאט-באצאמער פרעגט מיך, ווי איינער האט עס ווירקלעך געטאן: „אבער וואס זאל איך טאן?“ איז מיין ענטפער: „אויב דו ווילסט ווירקלעך עפעס טאן, גיב אויף דיין אמט!“ ווען דער אונטערטאן זאל צוריקווייזן זיין געטרייע אָנגעהערקייט און דער באצאמער זאל זיך אָפּזאָגן פון זיין אמט, דאן איז די רעוואלוציע דורכגעפירט. אָבער שטעלט זיך אָפּילו פאַר, אז בלוט וועט פליסן, ווערט דען ניט א געוויסער סאַרט בלוט פאַר-גאַסן ווען דער געוויסן ווערט פאַרוואַנדעט? דורך אַט דער וואַנד פליסט אַרויס דעם מענשנס ווירקלעך-כער אינהאַלט אַלס מענש און זיין אומשטערבלעך-קייט, ער פאַרבלוטיקט צו אַ לאַנג-דויערנדיקן טויט. איך זע דאָסדאַזיקע בלוט פליסן איצט.

איך האָב באַטראַכט די פאַרהאַפּטונג פון דעם אַנגרייפער אנשטאט צו באַטראַכטן דאָס אַוועקנעמען פון זיין פאַרמעגן — כאַטש ביידע זאָכן דינען איין און דעמזעלביקן צוועק — דערפאַר וואָס די יעניקע וועל-כע באַשטייען אויף דאָס ריינסטע רעכט און זיינען פאַלגלעך די געפערלעכסטע מענשן פאַר אַ קאַרום-פירטן שטאַט, האָבן געוואוינלעך ניט אַוועקגעגעבן

פיל צייט אַנצוזאַמלען אייגנטום. דער שטאַט גיט צו  
אַזעלכע מענשן זייער ווייניק דינסט, און אפילו אַ  
גאַנץ קליינער שומיער זעט אויס צו זיין איבערטרובן,  
איבערהויפט ווען זיי דאַרפן עס פאַרדינען דורך ספּע-  
ציעלער אַרבעט מיט זייערע הענט. ווען עס זאַל זיין  
וואו אַ מענש, וואָס לעבט אינגאַנצן גיט באַנוצנדיק  
זיך מיט קיין געלט, וואָלט דער שטאַט אַליין זיך אפשר  
צוריקגעהאַלטן פון פּאַדערן עס פון אים. אָבער דער  
רייכער מאַן — גיט צו מאַכן קיין שעדלעכע פאַרגליי-  
כונגען — איז אַלעמאַל פאַרקויפט צו דער אינסטיטוט-  
ציע וואָס מאַכט אים רייך. ריידנדיק אַבסאַלוט: וואָס  
מער געלט, אַלץ ווייניקער טונגט! ווארום דאָס געלט  
שמעלט זיך צווישן מענשן און זיינע אַבזיכטן, און  
קריגט פאַר אים די זאַכן וואָס ער גלוסט, און עס איז  
אווודאי גיט קיין גרויס טונגט צו קריגן עס. געלט פאַר-  
גלעט פילע פראַגען, וועלכע דער מענש וואָלט גיט  
געקענט פאַרענטפערן אָן שוועריקייטן; ווערנד די  
איינציקע פראַגע וואָס עס רוקט ארויס איז די שווערע  
אָבער גאַנץ איבעריקע שאלה: ווי פאַרברויכט מען  
געלט? אויף דעם וועג ווערט דער באַדן אַוועקגענומען  
פון אונטער זיינע פיס. די מעגלעכקייטן צו לעבן ווערן  
פאַרקלענערט אין באַשטימטער פאַרהעלטניס צו דעם  
וואָס מיר רופן אָן „די מיטלען“, ווען די לעצטע פאַר-  
גרעסערן זיך. די בעסטע זאַך וואָס אַ מענש קען מאַן  
פאַר זיין אַנטוויקלונג ווען ער ווערט רייך איז באַמיען  
זיך אויסצופירן די פלענער וועלכע ער האָט געהאַט  
ווען ער איז געווען אַרעם. יעזום האָט געענטפערט די



הערעדיטן\*) אין איינקלאַנג מיט זייער שטאַנד:  
 „ווייזט מיר די צינזן-געלט!“ האָט ער געזאָגט, און  
 ווען איינער פון זיי האָט אַרויסגענומען אַ מטבע  
 פון קעשענע האָט יעזום דערקלערט: „אויב איר  
 באַנוצט זיך מיט געלט וואָס האָט דאָס בילד פון  
 צעזאַר אויף זיך און וועלכע ער האָט געמאַכט גאַנג-  
 באַר און ווערטפול“, דאָס מיינט, אויב איר  
 זיינט מענשן פון שטאַט און נעמט מיט  
 צופרידנהייט אָן די פאַרצוגן פון צעזאַרס רעגירונג,  
 דאָן צאָלט אים צוריק אַ טייל פון דאָס זייניקע ווען  
 ער פאַדערט עס. „גיט דעריבער צו צעזאַרן דאָס וואָס  
 איז צעזאַרס און צו גאָט די זאַכן וועלכע זיינען פון  
 גאָט!“ איבערלאַזנדיק זיי גיט קליגער ווי זיי זיינען  
 פריער געווען צו פאַרשטיין וואָס איז וואָס, וואַרום  
 זיי האָבן גיט געוואָלט פאַרשטיין.

ווען איך שמועס מיט די פרייסטע פון מיינע  
 שכנים זע איך איין, אַז וואָס זיי זאָלן גיט זאָגן וועגן  
 דער גרויס און ערנסט פון דער פראַגע, און זייער  
 אַכטונג פאַר רו און אַרדנונג אין דער געזעלשאַפט,  
 די אונטערשמע שורה פון דער גאַנצער זאַך איז, וואָס  
 זיי קענען זיך גיט אַפּזאָגן פון דער באַשיצונג וואָס די  
 עקזיסטירנדיקע רעגירונג גיט זיי, און זיי האָבן מורא  
 פאַר די פּאָלגן צו זייער אייגנטום און פאַמיליען ווען  
 מענשן זאָלן אויפהערן פּאָלגן דער רעגירונג. וואָס  
 אַנבאַלאַנגט מיר וואָלט איך קיינמאַל גיט געוואָלט  
 דענקען, אַז איך דאַרף זיך פאַרלאָזן אויף דער באַ-  
 שיצונג פון שטאַט. אַבער אויב איך ווייז צוריק די

\* אַ פאַטריאַטישע יידישע פאַרטיי.

אויטארימעט פון שטאַט ווען עס שיקט מיר צו דעם  
 שטייערן-צעטל וועט עס אינגיכן נעמען און פאר-  
 שווענדן מיין גאַנצן פארמעגן, און אויף דעם וועג  
 ערגערן מיך און מיינע קינדער אָן אַ סוף. דאָס איז  
 שלעכט! דאָס מאַכט אוממעגלעך פאַר אַ מענשן צו  
 לעבן ערלעך און אין דערזעלביקער צייט באַקוועם  
 אין אויסערלעכע אַנזיכטן. עס וועט נישט האָבן קיין  
 זינען אַנצוזאַמלען אייגנטום וועלכע וועט גאַנץ זיכער  
 אוועקגענומען ווערן. איר מוזט דאָן דינגען אַ פּלאַן  
 אָדער באַזעצן זיך אויף אַ שטיקל פעלד אָן קיין רעכט  
 דערצו, אויסצואַרבעטן אַ קליינעם שניט און אויפּעסן  
 עס וואָס גיכער. איר מוזט לעבן פאַרטיפּט אין זיך  
 אַליין, זיך פאַרלאָזנדיק נאָר אויף זיך, זיין אַלעמאַל  
 גרייט אין וועג אַריין און נישט האָבן קיין פּילע אַנגע-  
 לעגנהייטן. אַ מענש קען ווערן רייך אַפּילו אין טערקיי,  
 ווען ער זאָל אין אַלע הינזיכטן זיין אַ גוטער אונטער-  
 טאָן פון דער טערקישער רעגירונג. קאַנפּוציום זאָגט:  
 „ווען דער שטאַט ווערט רעגירט לויט די פּרינציפּן  
 פון שכל, זיינען אַרעמקייט און נויט זאַכן מיט וועלכע  
 מ'דאַרף זיך שעמען; ווען דער שטאַט ווערט נישט גע-  
 פירט לויט די פּרינציפּן פון שכל זיינען רייכטום און  
 כבוד די זאַכן מיט וועלכע מ'דאַרף זיך שעמען!“ ניין,  
 ביז איך וועל וועלן אַז דער שטאַט מאַסאטשוסעטס  
 זאָל מיך באַשיצן ערגעץ-וואו אין אַ דרום-האַפּן, וואו  
 מיין פּרייהייט וועט שטיין אין געפאַר, אָדער ביז  
 איך וועל זיך פאַרנעמען בלויז מיט אויפבויען אַ  
 פאַרמעגן אין דער היים דורך פּרידלעכער אונטער-  
 נעמונג, קען איך מיר פאַרגינען אַפּצוזאָגן פון אַנגע-  
 העריקייט צו מאַסאטשוסעטס און דאָס רעכט פון

שטאט איבער מיין אייגנטום און לעבן. עם קאסט  
מיך ווייניקער אין יעדער הינזיכט צו ציען אויף זיך  
די שטראף פאר אומגעהאָרצאָמקייט צום שטאט  
איידער עם וואַלט מיך געקאסט אים צו פאַלגן — איך  
וואַלט אין יענעם פאל געפילט אז איך בין ווערט  
ווייניקער.

מיט עטלעכע יאָר צוריק האָט דער שטאט זיך  
געווענדעט צו מיר צוגונסטן דער קירכע און האָט פון  
מיר געפאָדערט איך זאל צאָלן אַ באַשטימטע סומע  
פאַר דער אויפהאַלטונג פון אַ גייסטלעכן וועמענס  
דרשות מיין פאַטער פלעגט גיין הערן, אָבער ניט איך.  
„באַצאָל!“ האָט דער שטאט געזאָגט, „אָדער ווער  
איינגעשפּאַרט אין טורמע!“ איך האָב זיך אָפּגעזאָגט  
צו צאָלן, אָבער אומגליקלעכערווייזע האָט אימעצער  
אַנדערש באַטראַכט פאַר וויכטיק דאָס צו באַצאָלן.  
איך האָב ניט איינגעזען וואָרום דער לערער זאל  
באַשטייערעט ווערן אויפצוהאַלטן דעם גלח און ניט  
דער גלח דעם לערער; וואָרום איך בין ניט געווען קיין  
לערער אָנגעשטעלט פון שטאט, נאָר האָב זיך אַליין  
אויפּגעהאַלטן דורך פּרייוויליקע בייטראַגן. איך האָב  
ניט איינגעזען וואָרום דער לייסעום (אַ פּאַלקס-טרי-  
בונע פאַר אויפקלערונג) זאל ניט צוזאַמענשמעלן אַ  
צעטל פון שטייערן און פּאָדערן פון שטאט ער זאל  
עם איינזאַמלען פונקט אזוי גוט ווי די קירכע. דאָך  
אויף דער אויפּפּאָדערונג פון די פּאַלקסדערוויילטע  
האָב איך איינגעווייליקט אונטערצושרייבן אזאַ מין  
דערקלערונג: „מעגן אַלע מענשן וויסן דורך אַט די  
אַנווייזונגען, אז איך, הענרי טהאָראַ, ווינש ניט באַ-  
טראַכט צו ווערן אַלס מיטגליד פון וועלכער עם איז

אינקארפארירטער געזעלשאפט און וועלכער איך האב זיך ניט אנגעשלאסן! דאס האב איך געגעבן צום שטאט-שרייבער און ער האט עס. דער שטאט, זיך דערוויסנדיק אזוי ארום אז איך וויל ניט באטראכט ווערן אלס מיטגליד פון יענער קירכע, האט זינט דאן קיינמאל ניט געשמעלט קיין ענלעכע פאדערונג צו מיר; כאטש עס איז באשטאנען, אז עס האט געמוזט זיך האלטן ביי דער אריגינעלער השערה דאס ערשטע מאל. ווען איך וואלט געוואוסט ווי צו באצייכענען זיי, וואלט איך אויסדריקלעך זיך אפגעזאגט פון אלע געזעלשאפטן צו וועלכע איך האב זיך קיינמאל ניט צוגעשריבן, אבער איך האב ניט געוואוסט וואו צו געפינען א פולשטענדיקן צעמל פון זיי.

איך האב ניט געצאלט קיין שטימ-שטייער פאר זעקס יאר, האט מען מיר דערפאר איינמאל אריינגעזעצט אין הפיסה פאר איין נאכט; און ווען איך בין געשטאנען באטראכטנדיק די סאלידע ווענט, צוויי-דריי פוס דיק, די טיר פון האלץ און אייזן א פוס דיק, און די אייזערנע שטאנגען וועלכע האבן דורכגעזיפט די לופט, האב איך זיך ניט געקענט צוריקהאלטן דערישטוינט צו ווערן פון דער נארישקייט פון דער אינסטיטוציע וועלכע האט מיר באטראכט ווי איך וואלט געווען כלוויז פלייש, בלוט און ביינער, וועלכע מ'קען וואו פארשפארן. איך האב זיך גע-וואונדערט ווי אזוי מענטשן האבן געקענט נאך א לאנגן ישוב הדעת קומען צו דעם באשלוס, אז דאס איז דער בעסטער נוצן וואס זיי קענען פון מיר מאכן, און עס איז זיי גאר ניט איינגעפאלן זיי זאלן זיך באנוצן מיט מיין דינסט אין א וועלכן עס איז אנדער וועג. איך

האָב געזען, אז אויב עס איז דאָ אַ וואַנט פון שטיינער  
צווישן מיר און מיינע שטאַט-לייט, איז דאָ נאָך אַ  
שווערערע וואַנט אַריבערצוקריכן אַדער דורכברעכן  
איידער זיי וועלן קענען זיין אזוי פריי ווי איך בין  
געווען. איך האָב זיך ניט געפילט איינגעשפּאַרט פאַר  
קיין איין מאַמענט, און די ווענט האָבן מיר אויסגע-  
זען צו זיין אַ גרויסער ניוועץ פון שטיין און לייט.  
איך האָב געפילט אזוי ווי איך איינער פון אלע מיינע  
שטאַטסלייט וואָלט געווען באַצאָלט די שטייערן. זיי  
האָבן פשוט ניט געוואוסט ווי צו באַהאַנדלען מיר,  
און האָבן זיך באַנומען ווי מענשן וועלכע זיינען ניט  
גוט דערצויגן געוואָרן. אין יעדער דראָאונג און אין  
יעדן קאָמפּלימענט איז געווען אַ טעות; ווארום זיי  
האָבן געדענקט, אז מיין הויפט פאַרלאַנג איז צו  
שטיין אויף דער אַנדער זייט פון יענער שטיינערנער  
וואַנט. איך האָב נאָר געקענט שמייכלען ווען איך  
האָב געזען מיט וואָס פאַר אַן אַרבעטסזאַמקייט זיי  
האָבן פאַרשלאָסן די טיר פאַר מיינע מעדיטאַציעס,  
וועלכע האָבן זיי נאַכגעפּאַלגט אין דרויסן אַן דער  
קלענסטער שמערונג, און זיי — מיינע מעדיטאַציעס  
— זיינען דאָך אין דער ווירקלעכקייט אלץ וואָס קען  
באַטראַכט ווערן פאַר געפּערלעך. אזויווי זיי האָבן מיך  
ניט געקענט גרייכן האָבן זיי באַשלאָסן צו באַשטראַפּן  
מיין קערפּער; פונקט ווי קליינע שטיפּער, וועלכע  
האָבן ניט קיין צוטריט צו אַ מענשן קעגן וועמען זיי  
האָבן אַ פאַרדרום לאָזן אויס זייער כּעס צו זיין הונט.  
איך האָב געזען, אז דער שטאַט איז חסר דעה, אז  
עס איז אזוי שרעקעדיק ווי יענע איינזאַמע פרוי, אליין  
אין הויז מיט אירע זילבערנע לעפל, און אז ער ווייס

ניט זיינע פריינד פון זיינע שונאים, און איך האָב  
 פארלאָרן דאָס ביסל אַכטונג וואָס איך האָב נאָך גע-  
 האַט פאַר אים, און בלויז רחמנות געהאַט אויף אים.  
 אויף דעם וועג שטעלט זיך דער שטאַט קיינמאַל  
 ניט אַביזמלעך קעגן דעם מענשנס זינען, גייסטיקן  
 אָדער מאַראַלן; ער האַנדלט נאָר מיטן קערפער, מיט  
 זיינע געפילן. דער שטאַט איז ניט באַוואַפנט מיט  
 קיין העכערער חכמה אָדער ערלעכקייט, נאָר מיט  
 אַ העכערער פיזישער קראַפּט. איך בין ניט געבאָרן  
 געוואָרן צו ווערן באַצוואונגען. איך וויל אַטעמען לויט  
 מיין אייגענער געוואוינהייט. לאַמיר זען ווער פון  
 אונז איז דער שטאַרקערער. וועלכע קראַפּט האָט אַ  
 צוזאַמענגעלאַפענע מאַסע מענשן? נאָר די יעניקע  
 קענען מיך באַצווינגען, וועלכע פּאָלן אַ העכערן  
 געזעץ ווי איך; זיי צווינגען מיך צו ווערן איינער  
 פון זיי. איך הער ניט וועגן מענשן וואָס ווערן פון  
 גרויסע מאַסן געצוואונגען צו לעבן אויף דעם וועג  
 אָדער אַנאַנדערן. וואָס פאַר אַ סאַרט לעבן וואַלט דאָס  
 געווען? ווען איך באַגעגן אַ רעגירונג וועלכע זאַגט צו  
 מיר: „דיין געלט אָדער דיין לעבן!“ ווארום זאל איך  
 זיך אײלן צו געבן מיין געלט? זי קען זיין אין גרויס  
 נויט און ווייס ניט וואָס צו טאָן; איך קען איר אַבער  
 ניט העלפן. זי מוז זיך אַליין העלפן; טאָן ווי איך טו.  
 עס איז ניט ווערט צו יאַמערן וועגן דעם. איך בין ניט  
 פאַראַנטוואַרטלעך פאַר דער דערפאַלגרייכער וויר-  
 קונג פון דער מאַשינעריע פון דער געזעלשאַפּט; איך  
 בין ניט דעם מאַשיניסט'ס זון. איך באַגרייף אַז ווען אַן  
 אייכל-נוס און אַ קאַשטאַן פּאָלן איינער נעבן אַנדערן  
 וועט קיין איינער פון זיי ניט בלייבן לעבנסלאָז כדי

צו מאכן פלאץ פאר דעם אנדערן, נאָר ביידע וועלן אויספאלגן זייערע אייגענע געזעצן, און שפראַצן און וואַקסן און בליען אזוי גוט ווי זיי קענען, ביז איינער וועט פיליכט אַוועקשמעלן דעם צווייטן אין שאַטן און אים פאַרניכטן. אויב אַ פלאַנץ קען נישט לעבן אין איינקלאַנג מיט זיין נאַטור, שטאַרבט עס; דאַסזעל-ביקע פאַסירט מיט אַ מענשן.

איך האָב זיך קיינמאַל נישט אַפּגעזאָגט צו צאָלן וועג-שטייערן, ווארום איך בין פונקט אזוי וויליק צו זיין אַ גוטער שכן ווי איך בין צו זיין אַ שלעכטער אונטערטאָן; און וואָס אַנבאַלאַנגט אונטערשטיצן די שולן טו איך איצט מיין טייל צו דערציען מיינע לאַנדסלייט. עס איז נישט צוליב איין באַשטימטער איינצלהייט אין שטייערן-צעמל וואָס איך זאָג זיך אָפּ עס צו באַצאָלן; איך וויל פשוט צוריקווייזן מיין אַנגעהעריקייט צום שטאַט, צוריקציען זיך און שטיין ווירקזאַם אין דער ווייטנעם פון אים, איך בין נישט גע-נויגט נאָכצוזוכן דעם לויף פון מיין דאלאַר, ווען איך וואַלט עס אַפילו געקענט טאָן, ביז עס קויפט אַ מענשן, אַדער אַ ביקס, אויף צו שיסן אַנאַנדער מענשן — דער דאלאַר איז אומשולדיק — וואָס מיך אינטערעסירט איז די ווירקונג פון מיין אַנגעהעריקייט. טאַמזאַבלעך, איך דערקלער שטיל קריג דעם שטאַט אויף מיין אייגענעם וועג, כאַטש איך וועל מאַכן וועלכן געברויך און אַרויסבאַקומען יעדן פאַרצוג פון אים, וואָס איך קען נאָר, ווי עס פאַסירט געוואוינלעך אין אַזעלכע פּאַלן.

אויב אַנדערע באַצאָלן די שטייערן וואָס מ'פאַ-דערט פון מיר, צוליב אַ סימפּאַטיע מיטן שטאַט, טוען

זיי דערמיט בלויז דאס וואָס זיי האָבן שוין פריער גע-  
טאָן אין זייער אייגענעם פאל; אָדער, בעסער געזאָגט,  
זיי אונטערשטיצן אומגערעכטיקייט נאָך אין אַ גרע-  
סערער מאָס ווי דער שטאַט פאָדערט. אויב זיי באַ-  
צאלן די שטייערן צוליב אַ טעות פולער באַציאונג צו  
דעם מענשן וועלכער איז באַשטייערט געוואָרן, כדי  
צו ראַטעווען זיין אייגנטום, אָדער כדי צו פאַרמיידן  
אַז ער זאָל דאַרפן גיין אין טורמע, איז דאָס דערפאַר  
וואָס זיי האָבן ניט אויסגערעכנט ריכטיק אויף ווי  
ווייט זיי זאָלן לאָזן זייערע געפילן זיך שמעלן אין  
וועג פון דעם וואָס איז גוט פאַר אַלעמען. דאָס, דאָן,  
איז מיין פאַזיציע איצט. אָבער אַ מענש קען ניט זיין  
צו-פאַרזיכטיק אין אַזעלכע פאַלן, אַז זיינע האַנדלונג-  
גען זאָלן ניט זיין באַאיינפלוסט פון איבעריקער אייג-  
געשפאַרטקייט אָדער פון אַ ניט-באַרעכנטע גרינג-  
שאַצונג וועגן די מיינונגען פון מענשן. ער מוז זען  
אַז ער זאָל טאָן נאָר דאָס וואָס האָט אַ שייכות מיט  
אים אַליין און מיט דער אויפגאַבע פון מאַמענט.

איך טראַכט צייטנווייז: וואָס הייסט, די מענשן  
מיינען דאָך גוט, זיי זיינען נאָר אומוויסנד; זיי וואַלטן  
געהאַנדלט בעסער ווען זיי וואַלטן געוואוסט ווי;  
ווארום פאַראורזאָכן דייע שכנים די ליידן אַז זיי  
זאָלן זיך באַהאַנדלען ניט ווי זיי זיינען גענויגט דאָס  
צו טאָן? אָבער, טראַכט איך אַנאַנדערשמאַל, דאָס  
איז דאָך ניט קיין אורזאַכע אַז איך זאָל האַנדלען  
ווי זיי, אָדער דערלויבן אַנדערע זאָלן פילן גרעסערע  
אַנגסטן פון אַנאַנדער מיין. ווידער אַמאַל זאָג איך צו  
זיך אַליין: ווען אַזויפיל מיליאָנען מענשן, אַן היין, אַן  
פאַרביטערונג, אַן וועלכע עס איז פערזענלעכע גע-



פילן אין דער אנגעלעגנהייט פאָדערן פון דיר ניט  
מער ווי עטלעכע שילינג, ניט האַבנדיק קיין מעג-  
לעכקייט צוליב זייער גייסטיקער איינשמעלונג צו-  
ריקצורופן אָדער ענדערן זייער פאָדערונג, און אַז דער  
מעגלעכקייט פון דיין זייט צו קענען אַפעלירן צו אַנ-  
דערע מיליאָנען מענשן — וואָרום אַרויסשמעלן זיך  
צו דער געפאָר באַשעדיקט צו ווערן פון דער מאַכט?  
דו שטעלסט זיך ניט אַזוי איינגעשפּאַרט קעגן קעלט  
און הונגער, קעגן די ווינטן און די כּוואַליעס; דו  
וואַרפּסט זיך שטיל אונטער צו אַ טויזנט ענלעכע  
נויטווענדיקייטן. דו שטעקסט ניט דיין קאָפּ אין פּיי-  
ער. נאָר פּונקט אין דער מאַס ווי איך באַטראַכט עס  
ניט גאַנצלעך אַלס ברומאַלע קראַפט, נאָר טיילווייז  
אַלס מעגלעכע קראַפט, און האַב אינוינען אַז איך  
האַב אַ שייכות צו די דאָזיקע מיליאָנען ווי צו מענשן  
און ניט ווי צו ברומאַלע אָדער לעבנסלאָזע זאַכן, זע  
איך איין אַז עס איז יע מעגלעך צו אַפעלירן צו זיי  
גופא קעגן זיי. אָבער אויב איך שטעק מיין קאָפּ אין  
פּייער איז ניטאָ קיין מעגלעכקייט צו אַפעלירן צום  
פּייער, אָדער צו דעם וואָס האַבן באַשאַפּן דעם פּייער,  
איך מוז פּילן אַז די שולד איז אינגאַנצן מיינע. ווען  
איך וואַלט געקענט זיך אַליין איבערצייגן אַז איך  
האַב וועלכן עס איז רעכט צו זיין צופּרידן מיט די  
מענשן ווי זיי זיינען, און צו באַהאַנדלען זיי אויף דעם  
שטייגער, און ניט אין מאַנכע הינזיכטן לויט מיינע  
פאַרשמעלונגען וואָס איך און זיי דאַרפן זיין; דאָן,  
אַלס גוטער מאַכמעדאַנער און פאַטאַליסט וואַלט איך  
געמאַכט אַן אַנשטרענגונג צו זיין צופּרידן מיט זאַכן  
ווי זיי זיינען, דאָס איז דער ווילן פון גאָט. און די

הויפטזאך איז דאָ דער אונטערשייד צווישן אַנמקעגנ-  
שמעלן זיך דעם שטאַט און קעגן אַ ווידערשמעלן זיך  
צו אַ ריין ברוטאַלער אָדער נאַטור מאַכט, וואָס דאָ  
קען איך זיך קעגנשמעלן מיט דער אויסזיכט פאַר אַ  
געוויסער מאַס פון ווירקזאַמקייט, אָבער איך קען ניט  
דערוואַרטן צו ענדערן די נאַטור פון די שטיינער,  
בוימער און חיות.

איך וויל זיך ניט קריגן מיט קיין מענשן אָדער  
פאַלק. איך וויל ניט שפאַלמין קיין האַר, מאַכן פיינע  
איינמיילונגען, אַרויסשמעלן זיך אַלס בעסערער מענש  
איידער מיינע שכנים. איך זוך גאָר, איך קען עס זאָגן,  
אַן אויסרייד צו קענען נאַכקומען די געזעצן פון לאַנד.  
איך בין מער ווי גרייט זיך צוצופאַסן צו זיי. איך  
האַב באַמת אורזאַכן הוישד צו זיין זיך אין דער הינד-  
זיכט; און יעדן יאָר ווען דער שטייערן-זאַמלער קומט  
בין איך גרייט צו באַטראַכטן ווידער אַמאַל די האַנד-  
לונגען און די פּאַזיציע פון דער אַלגעמיינער און  
שטאַט-רעגירונג, און דעם גייסט פון די מענשן, כדי  
צו געפיינען אַן אויסרייד פאַר צופאַסונג.

איך גלויב אַז דער שטאַט וועט באַלד זיין אימ-  
שטאַנד אַרויסצונעמען פון מיינע הענט אַלע האַנד-  
לונגען פון דעם סאַרט, און דאַן וועל איך זיין ניט  
קיין בעסערער פאַטריאַט ווי מיינע לאַנדסלייט. גע-  
זען פון אַ נידעריקערן שטאַנדפונקט איז די קאַנסטי-  
טוציע מיט אַלע אירע פעלערן אַ גאַנץ גוטע; דער  
געזעץ און די געריכטסהייזער זיינען זייער אַכטונגס-  
ווערט; אַפילו דער שטאַט און די אַמעריקאַנער רעגיר-  
רונג זיינען, אין פילע הינזיכטן, זייער באַוואונדע-  
רונגסווערטע און זעלמענע זאַכן, פאַר וועלכע מ'דאַרף

זיין דאנקבאר, אזויווי צאללאזע מענשן האבן עס בא-  
שריבן; אבער ווען מ'זעט עס פון אן עטוואס העכערן  
שטאנדפונקט, זיינען זיי דאס וואס איך האב זיי בא-  
שריבן; געזען פון נאך א העכערן קוק-ווינקל, פון דעם  
העכסטן — ווער קען דאן זאגן וואס זיי זיינען, אדער  
אז זיי זיינען אין אלגעמיין ווערט מ'זאל זיך מיט זיי  
פארנעמען און וועגן זיי דענקען?

און דאך, די רעגירונג גייט מיך ניט פיל אן, און  
איך וועל איר שענקען אזוי ווייניק אויפמערקזאמקייט  
ווי נאר מעגלעך. די מאמענטן ווען איך לעב אונטער  
א רעגירונג זיינען ווייניקע אפילו אין דער וועלט.  
ווען א מענש איז פריי אין זיינע געדאנקען, פריי אין  
זיין איינבילדונג, פריי אין זיין פארשטעלונג, ווען  
דאס וואס איז ניט זעט אים ניט אויס פאר א  
לענגערער צייט אז עס איז יע, דאן קענען ניט די  
שכל'לאזע הערשער אדער רעפארמער אים לעכנס-  
געפערלעך אונטערברעכן.

איך ווייס אז די מערסטע מענשן דענקען אנדערש  
ווי איך, אבער די יעניקע וועמענס לעבן עס איז פרא-  
פעסיאנעל געווידמעט דעם שטודיום פון די און ענ-  
לעכע געגנשטאנדן רירן מיך גאנץ ווייניק אן. שמאטס-  
מענער און געזעצגעבער, שטייענדיק אזוי אינגאנצן  
אינווייניק פון דער אינסטיטוציע, קענען קיינמאל ניט  
זען קלאר און נאקעט איר אויסזען. זיי ריידן וועגן  
באוועגן די געזעלשאפט, אבער זיי האבן ניט קיין  
רו-פלאץ אויסער איר. זיי קענען זיך זיין מענשן פון  
א געוויסער דערפארונג און באאבאכטונג, און זיי  
האבן אן צווייפל צוגעטראכט געניאלע און אפילו  
נצאלעכע סיסטעמען פאר וועלכע מיר דאנקען זיי

גאנץ אויפריכטיק; אבער זייער גאנצע חכמה און  
נוצלעכקייט ליגט אין געוויסע ניט זייער ברייטע  
גרעניצן. זיי זיינען גענויגט צו פארגעסן, אז די וועלט  
ווערט ניט באהערשט דורך א באשטימטער פאליסי  
אדער נוצלעכקייט . . .

די מענשן וועלכע ווייסן ניט פון קיין ריינערע  
קוואלן פון אמת, וועלכע האבן ניט נאכגעזוכט דעם  
שטראם העכער, זיי שטייען גאנץ שכל'דיק ביי דער  
ביבל און דער קאנסטיטוציע, און טרינקען דארט מיט  
פארהערלעכונג און הכנעה; אבער די יעניקע וועלכע  
זען ווי די טראפנס פליסן ארויף אין דער אדער יענער  
סאזשעלקע גארטלען אונטער זייערע לענדן נאך אמאל  
און זעצן פאר זייער אונטערזוכונגס-וועג צו דעם אור-  
שפּרונג... פאר אכטצן הונדערט יאר, כאטש איך האב  
אפשר ניט קיין רעכט צו זאגן עס, איז דער נייער  
מעסאזמענט געשריבן געווארן; דאך וויפיל געזעצ-  
געבער זיינען דא וועלכע האבן דעם שכל און פראק-  
טישן טאלאנט צו באנוצן זיך מיט דאס ליכט וואס עס  
ווארפט אויף דער וויסנשאפט פון געזעצגעבונג?

די אויטאריטעט פון דער רעגירונג, אפילו אז  
צו וועלכער איך זאל זיין וויליק זיך אונטערצואווארפן  
— ווארום איך וועל מיט צופרידנהייט פאלגן די יע-  
ניקע וואס ווייסן און קענען טאן בעסער ווי איך, און  
אין פילע זאכן אפילו די יעניקע וואס ווייסן ניט און  
קענען ניט טאן אזוי גוט ווי איך — די דאזיקע אויטא-  
ריטעט איז דאך אן אומריינע; כדי צו זיין שטרענג  
גערעכט מוז עס האבן די צושטימונג און פארהער-  
לעכונג פון די וואס ווערן רעגירט. עס קען ניט האבן  
קיין ריינעם רעכט איבער מיין פערזאן און אייגנטום

סיידן איך שטים איין דערצו. דער פראגרעס פון אן  
 אבסאלוטער. צו א באשרענקטער מאנארכיע, פון א  
 באשרענקטער מאנארכיע צו א דעמאקראטיע, איז  
 דער פראגרעס אין דער ריכטונג פון ריינער אכטונג  
 פאר דעם איינצלנעם. אפילו דער כינעזער פילאזאף  
 איז געווען קלוג גענוג צו באטראכטן דעם איינצלנעם  
 אלס דעם פונדאמענט פון דער אימפעריע. איז א דע-  
 מאקראטיע, אזוי ווי מיר קענען זי, די לעצטע מעג-  
 לעכע אויסבעסערונג אין רעגירונג? איז עס ניט מעג-  
 לעך צו גיין נאך א טריט ווייטער אין דער ריכטונג  
 פון אנערקענען און ארגאניזירן די רעכט פון דעם  
 מענשן? עס וועט קיינמאל ניט זיין קיין אמת פרייער  
 און אויפגעקלערטער שטאט ביז דער שטאט וועט  
 קומען צו דער איינזיכט צו אנערקענען די רעכטע  
 פון דעם איינצלנעם אלס די העכערע און מער אומ-  
 אפהענגיקע מאכט, פון וועלכער דעם שטאטס גאנצע  
 מאכט און אויטאריטעט שטאמען אפ, און באהאנדלען  
 אים אלס אזעלכן. איך שמעל זיך צופרידן מיט פאר-  
 שמעלן זיך א שטאט ווייניקסטנס וועלכער קען זיך  
 פארגינגען צו זיין גערעכט צו אלע מענשן, און צו בא-  
 האנדלען די איינצלנע מיט אכטונג אלס שכנים; א  
 שטאט וועלכער זאל עס ניט באטראכטן אפילו פאר  
 אומבאגרייפלעך מיט זיין אייגענער ראלע ווען א צאל  
 איינצלנע וועלן לעבן אפגעזונדערט פון אים, זיך ניט  
 מישנדיק אין זייערע אנגעלעגנהייטן, און ניט איינ-  
 געשלאסן ווערנדיק פון אים — מענשן וועלכע דער-  
 פילן אלע זייערע פליכטן אלס שכנים און גוטע חברים.  
 א שטאט וואס זאל טראגן אזא פרוכט און צושטימען  
 זיי זאלן ארונטערפאלן אזוי גיך ווי זיי ווערן צייטיק,

וואָלט צוגעגרייט דעם וועג פֿאַר אַ נאַכמער פֿאַלקאַ-  
מענערן און גלאַררייכן שטאַט, וועלכן איך שמעל מיר  
אויך פֿאַר, אָבער האָב ביי אַיצט נאָך אין ערגעץ ניש  
געזען!



## ה. ד. טהאָראַ און זיינע פרייהייט-אידיען

מיט איבער 5 יאָר צוריק, אין יולי 1945, איז אין גרויסן אמעריקאנישן נאַטור־געשיכטלעכן מוזיי אין ניר-יאָרק פאַרגעקומען אַ טהאָראַ־אויסשטעלונג, אין פאַרבינד־דונג מיטן הונדערט־יאָריקן יוביליי פון „וואָלדען“. דער־מיט האָט מען געמיינט נישט דאָס וועלט־באַרימט בוך הענרי דייוויד טהאָראַס אונטער אַט־דעם נאָמען, נאָר טאַקע דעם מערקווירדיקן פּיאָנערן אויפטו זיינעם — דאָס באַזעצן זיך פון 28־יאָריקן טהאָראַ אין אַ געדיכטן וואַלד ביים ברעג פון דער אָזיערע וואָלדען אין שטאַט מאַסאַ־טשוזעטס. צוויי יאָר האָט דער דענקער און וואָרט־מייס־טער פאַרבראַכט דאָרט אין התבודות און נאַטור־מעדי־טאַציע, לעבנדיק אין אַ שטיבל וואָס ער האָט מיט זיינע אויגענע הענט אויפגעבויט.

אין צען גרויסע שוויקעסטלעך איז געווען אויסגע־שטעלט אַ ים מיט אינטערעסאַנטע און פאַרשידנאַרטיקע מאַטעריאַלן (ביכער, בילדער, סאָווענירן, בריוו און אויטאָ־גראַפֿן א.א.וו.) אין שייכות מיט טהאָראַס לעבן און שאַפֿן בכלל, און כּפרט מיטן „וואַלדען־קאַפיטל“ אין דער לעבנס־געשיכטע זיינער און אין זיין ליטעראַרישער קאַריערע. ווי עס פּאַסירט גאַנץ אָפט, האָט מען אין אויסלאַנד פיל פּריער אָנערקענט טהאָראַן פאַר אַ נביא און גייסטיקן וועגווייזער ווי אין זיין געבורטסלאַנד גופאַ. טהאָראַס נאָמען איז גרויס געוואָרן אין ענגלאַנד סוף 19טן י"ה, באַזונדערס אין דער דעמאָלט ניי־געגרינדעטער לייבאָר־פּאַרטיי. דאָס בוך „וואָלדען“ איז געוואָרן אַ מין נייע

ביבל פון דער אַרבעטער-פּאַרטיי און האָט סטימולירנדיק געווירקט אויף אירע גייסטיקע פירער. די יונגע לייבאַר פּאַרטיי איז געווען אַ גייסטיק קינד פון כריטישן פּאָעט וויליאַם מאָריס און פון דעם אַמעריקאַנישן פריידענקער, נאַטוראַליסט און טיר-עטישן און פּאָעטישן זשענ: הענרי דיוויד טהאַראָ. גרויסע, עטיש-עסמעטישע, טיר-מענטש-לעבע אמתן, וואָס זיינען שפּעטער אַנטוויקלט געוואָרן אין אַ ריי סאָציאַל-פּילאָזאָפּישע ווערק פון זשאַן ראַסקין און וויליאַם מאָריס, האָט אין אַ פּאָעטיש-דירעקטער, פשוטער און לעבעדיק-פּרישער פּאַרם, מיט יאָרן פאַר זיי, אויסגעדריקט דער יענקישער אַנאַרכיסט - אינדיווידואַל-ליסט, טהאַראָ.

פון יאָר צו יאָר ווערט אַלץ גרעסער דער דערפאַלג פון אומשטערבלעכן ווערק „וואָלדען“ און דער נאַמען פון זיין מחבר. דער נאַכפּרעג און די צאָל נייע אָפּדרוקן פון אַט-דעם גרויסן בוך „דיכטונג אין פּראָזע“ וואַסן כּסדר. די פירמע „ברענטאַנאַ“, די גרעסטע אַמעריקאַנער בוך-האַנדלונג אין פאַרזי, דערציילט, אַז נאָך דער פּאַרטרייבונג פון די נאַציס, סוף זומער 1944, ווען זייער בוך-געשעפט איז געעפנט געוואָרן, איז דאָס ערשטע פּאַרקויפטע בוך געווען „וואָלדען“. אַן אַמעריקאַנער מיליטערישער קאָרעספּאַנדענט אין כינע, האָט צווישן די ערשטע אויסגע-שריבענע פון אַמעריקע ביכער געפּאָדערט „וואָלדען“. קורץ נאָכן אַנקומען פון בוך, האָט אַ כינעזישער פּריינט עס גע-באָרגט „אויף אַ לאַנגער צייט“, כדי צוצוגרייטן אַ כינע-זישע איבערזעצונג. אויך אַ יאַפּאַנישע איבערזעצונג איז שוין פּאַרטיק געוואָרן, און מחמת דעם אויספעל פון אַ סך יאַפּאַנישע ווערטער פאַר אַ גענויער און פולער איבער-



זעצונג, האָט מען ניט ווייניק אויסדרוקן און טערמינען איבערגעלאָזן פשוט אין זייער ענגלישן אָריגינאַל.

דאָס זיינען אַ פּאָר פּאַקטן פון דער לעצטער צייט, וואָס באַוווּיזן טהאַראָס איינפלוס אויף פּרעמדע פעלקער און לענדער. מ'האָט אויף דער ניריאָרקער טהאַראָאויס-שטעלונג אין 1945 געזען זיינע ווערק אין טשעכיש, דייטש, פּראַנצויזיש און נאָך און נאָך אייראָפּעאישע שפּראַכן. צווישן די פּרעמד־שפּראַכיקע אויסגאַבעס האָט זיך געפונען אויך דר. י. א. מעריסאָנס איבערזעצונג אויף יידיש פון „סיוויל דיזאַבידיענס“ (ציווילע אומגעהאַרכ־זאַמקייט) טהאַראָס, וואָס איז דערשינען אין 1907 אין באַקאַנטן ניריאָרקער בוך־פּאַרלאַג פון מאַקס נ. מייזעל.

אַט־דאָס קורצע אָבער גאָר גרויסע ווערק טהאַראָס איז צוערשט אַרויסגעבראַכט געוואָרן פאַר אַן עולם אַלס אַ מינדלעכע לעקציע, און גלייך נאָך דעם, אין 1849, אָפּגעדרוקט געוואָרן אין דעם ערשטן נומער פון אַ באַס־טאָנער זשורנאַל „עסטעטיק פעיפּערס“. דאָרט האָט עס געטראָגן דעם טיטל: „ווידערשטאַנד צו ציווילער רעגירונג“. אין דער נייערער צייט איז דאָס ווערק געוואָרן אַ מין „טעקסטבוך“, אַ האַנטבוך, פאַר גאַנדהיים רעוואָלוציע קעגן דער בריטישער הערשאַפּט איבער אינדיע. אויך האָבן די גרונט־פּרינציפּן פון טהאַראָס לערע איבער די מענטשלעכע פליכטן פון אומגעהאַרכזאַמקייט צום טיראַנישן שטאַט געבראַכט ניט ווייניק צרות אויף די קעפּ פון די נאַציעס וואָס האָבן אַקופּירט דעם גרעסטן טייל פון אייראָפּע בעת דער צווייטער וועלט־מלחמה. פרייהייטלעכע, אַנטי־שטאַטלעכע און פּאַרטיממע געדאַנקען טהאַראָס זיינען צעוואָרפן איבער אַ סך פון זיינע

ווערן, אין א היפשער צאָל בענדער, חוץ דעם עסוי, וואָס דער ליינער האָט איצט אין האַנט. אָט וועלן מיר ברענגען איין ביישפּיל: „וואָס מיינט עס, צו זיין געבוירן פריי און נישט לעבן פריי? וואָס איז די ווערדע פון וועלכער ס'זאָל ניט זיין פּאָליטישער פרייהייט, אויב נישט א מיטל צו מאַראַלישער (גייסטיקער) פרייהייט? קענען מיר באַרימען זיך מיט דער פרייהייט צו זיין שקלאַפּן, אָדער מיט דער פרייהייט צו זיין פריי?“

אָבער אין אַ ביז גאָר קאָנצענטרירטער און העכסט אינ־ספּירירטער פּאָרס פון אַ נביאישער פּאַרטידיקונג פון דעם פרייהייט־פּרינציפּ און צוגלייך פון דעם געוויסנס־ און גערעכטיקייט־פּרינציפּ, טרעט אַרויס טהאַראָס פרייהייט־לעכער וועלכ־באַנעם בלוז אין זיין שריפט „פּליכט פון אומגעהאַרצאָמקייט צום שטאַט“ (ווי ס'הייסט די ערשטע יידישע איבערזעצונג). דאָס איז אַ העכסט עלאָקווענטער, מאַיעסטעטיש־פּאַרנעמער אַפּיל און אויפריכטיקער רוף, צו דאָס בעסטע און מענטשלעכסטע אין מענטשן, אַ רוף געבויט אויף אַן אייביק־אמתן יסוד, נעמלעך, אַז דער פּערזענלעכער געוויסן דאַרף שטיין העכער און זיין הייליקער פון אַלע אַנדערע אויטאָריטעטן.

באַגייסטערטע און איבערזייגנדיקע קריטיקער פון שטאַט האָבן די לעצטע הונדערט יאָר, באַזונדערס די צווייטע העלפט פון 19טן י"ה, אַרויסגעבראַכט גאָר אַ סך. דער קאַמף קעגן שטאַטלעכן קאָנטראָל איז געווען איינער פון די „ערשטע פּרינציפּן“ אויפן געביט פון סאָציאַלער עטיק ביי הערבערט ספּענסער. פעטער קראָפּאָטקין האָט קלאָר אויסגעדעקט דעם אורשפרונג און די היסטאָרישע

אנטוויקלונג פון שטאט. לעוו טאָלסטאָי האָט פאַרשפּרייט געדאַנקען פון אַ מין קריסטלעכן אַנאַרכיזם, באַזירט אויף דער גייסטיקער זעלבסט־גאולה פון יחיד צוזאַמען מיט אַ פּאַסיוון ווידערשטאַנד צום שטאַט. עמערסאָן, דער פּריינד און פאַרערער פון ה. ד. טהאַראַ, האָט געשריבן פּרעכטיקע, הגם היפש צעשוואומענע, צו פאַרצאָגענע־נערטע, עסייען וועגן געזעלשאַפטלעכן צוזאַמענלעבן וואָס איז פריי פון אויסערלעכע צוואַנג־מיטלען און שטערונגען אויף די וועגן צום פאַרבעסערונג־ציל און אויסלייטערונג. אַנדערע וואָרט־קינסטלער האָבן אויך געוואוסט צו קרי־טיקירן און טיה סאַטיריש אויסמוסרן די מענטשהייט פאַר דער געשטאַלטונג פון אַזאַ מאַראַלישער פאַרזעעניש, ווי דער שטאַטלעכער דעספּאָטיזם און צוואַנג.

אַסקאַר וואַילד האָט אויסגעמאַלן אַ גרויסאַרטיק בילד פון אַ לעבנס־שטייגער, וואָס זאָל דערמעגלעכט ווערן אין אַ באמת פרייער געזעלשאַפט. דער שאַרפּסטער פון די אַלע קריטיקער איז אַבער דער געניאַלער פּיעסן־שרייבער הענריק איבסען, וואָס האָט וועגן זיך אַליין געזאָגט, אַ זיין הויפט־פונקציע איז געווען צו זיין דער „שטאַט־סאַ־טיריקער“, ד.ה. דער ביטערער אַפּלאַכער פון דער שטאַט־אינסטיטוציע. דאָ איז אין פּלאַץ צו ציטירן זיינע אַ מיי־נונג, אויסגעדריקט אין זיינע בריוו אָדער אַנדערע פאַר־עפנטלעכע פּראָזע־ווערק:

„דער שטאַט איז די קללה פאַר דעם יחיד. פאַר וועלכן פרייז ווערט דער כוח פון פרייסן אַלס אַ שטאַט געקויפט? דער פרייז איז צוזאַמענשמעלצן דעם יחיד מיט אַ פּאָליטישן אָדער געאָגראַפישן קאַנ־צעפט (באַגריף). פון דעם קעלנער (וועיטער) לאַזט זיך מאַכן דער בעסטער סאַלדאַט. גיט אַבער אַ קוק

אויף דער יידישער נאציע, דער אדל־שטאנד פון דער מענטשלעכער ראסע, ווי אזוי האבן זיי זיך אויפגע־ האלטן—איזאלירט, פאָעטיש־דערהויבן—צום טראָץ פון דער באַרבאַרישער אומגעבונג? — ווייל זיי זיי־ נען נישט געווען באַלאַסטעט דורך אַ שטאַט. אויב די יידישע נאציע זאל געווען בלייבן אין פאַלעסטינע, טאָ וואָלט זי שוין פון לאַנג חרוב געוואָרן אין דעם פראַצעס פון דער מלוכה־בויאונג, פונקט ווי ס'איז געשען מיט אַנדערע נאציעס . . . דער שטאַט האָט זיינע וואַרצלען אין צייט: און ס'וועלן אויך זיין שפייך־פונקט און ירידה קומען אין גאַנג פון דער צייט. נאָך גרעסערע זאָכן ווי דער שטאַט וועלן אויך פאַלן; רעליגיע אינגאַנצן גענומען וועט פאַלן. ניט מאַראַל־באַגרייפן און ניט קונסט זיינען אייביק. יעדער גלויבן מוז האָבן זיינע גרענעצן (ד.ה. מענטשן וועלן שפעטער אַמאָל אויפהערן גלויבן אין שטאַט).\*

און טאקע נאך טיפ־גראַבנדיקער איז גענאָנגען טהאַד דאָס קריטיק פון שטאַט. דאָס נעמט זיך פון דעם וואָס דער צענטראַל־פונקט פון זיין אַנגריף פאַלט צוזאַמען מיט דאָס אינערלעכסטע און פיינסטע, דערהייבנסטע און דער־ מוטיקנדיקסטע וואָס דער מענטש האָט און טראָגט אין זיך — זיין גייסטיקע השיבות און זיין געוויסן. ווי באַקאַנט, האָט די אַמעריקאַנער דעמאָקראַטיע, מיט איר קאָנסטיטוציע פון סוף 18טן י"ה, זייער פיל געשטעלט

(\* ציטירט פון אַ ווערק:

BROWNE, W. R.: *Man or the State? A Group of Essays by Famous Writers.* New York, 1919 (Huebsch).

דאָרט איז אויך אינגאַנצן אַפגעדרוקט ה. ד. טהאַראַס עסיי וועגן דער „פליכט פון אומגעהאָרזאָמקייט“, צוזאַמען מיט די אַפהאַנדלונגען וועגן רענירונג און שטאַט, אַרויסגענומענע פון די באַרימטע, אין אַלע פרייהייטלעכע קרייזן, ווערק פון פ. קראַפּאָטקין, ט. ה. באַקל, ר. וו. עמערסאָן, הערבערט ספּענסער, לעוו טאָלסטאָי און אַסקאַר וואַילד.

און געבויט אויפן פאליטישן באגריף „מעהייט“, פאר שטויסנדיק אן א זייט די פיל געווינטערע און שעפערישע באגריפן, ווי „גערעכטיקייט“ און „געוויסן“. כמילא האט דער פועל־יוצא אין פראקטישן זין אויך געמוזט זיין א קלאַנגעדיקער, דהיינו: צוואנג, עקספּלאַטאַציע, מלחמות, אימפעריאַליזם און אפילו פשוטע שקלאַפּעריי (סײַ אַלס לייב־אייגנטום פון די נעגערס, סײַ אַלס לױן־שקלאַפּעריי אונטערן קאפיטאַליזם). דאָס האָט זייער טיפּוויניק באַ מערקט ה. ד. טהאַראָ, גלײַך אין אָנהייב פון זײַן עסײ, וואו ער שרייבט:

נאַכאַלעמען, די פראַקטישע אורזאַך ווארום די מאַ יאַריטעט ווערט דערלויבט און פאַר אַ לאַנגער צײַט געדולדעט צו הערשן, וואו נאָר די מאַכט ליגט אין די הענט פון פאַלק, איז ניט דערפאַר וואָס די מער־הײט איז אַלעמאַל גערעכט! אויך ניט דערפאַר וואָס דאָס זעט אויס דער מערהײט צו זײַן ריכטיק, נאָר דערפאַר וואָס זײ — די מערהײט — זײנען פיזיש די שטאַרקערע. אָבער אַ רעגירונג, אין וועלכער די מער־הײט הערשט אין אַלע פאַלק, קען ניט זײַן באַגרינדעט אויף גערעכטיקײט, אַפילו אויף אַזױ וױט ווי די מענטשן פאַרשטייען עס. קען דען ניט זײַן אַ רעגירונג, אין וועלכער די פראַגע פון רעכט און אומ־רעכט ווערט באַשלאָסן ניט פון דער מערהײט, נאָר פון געװיסן? — אין וועלכער די מערהײט באַשליסט נאָר יענע פראַגן אין וועלכע די מאַס פון צוגעפאַסט־קײט איז מער אָנווענדבאַר? מוז דער בירגער ווען עס איז, פאַר אײן מאַמענט, אַדער אין דער קלענסטער מאַס, זיך אַפּזאָגן פון זײַן געװיסן און איבערלאָזן עס צו געזעצגעבער? ווארום האָט דאָן יעדער מענטש אַ געװיסן? איך דענק, אַז מיר דאַרפן זײַן מענטשן צו ערשט, דערנאָך בירגער. עס איז ניט אַזױ וױנטשנס־

ווערט אויסצובילדן אַכטונג פאַרן געזעץ, ווי פאַר  
דעם וואָס איז גערעכט!

ניט סתם אַכסטראַקציעס און היילע, הגם הייליקע,  
וואונטשן האָט געפרעדיקט טהאַראָ, נאָר ער האָט אַפילו  
אַנגעצייכנט אַ מין פראַקטישן וועג צו זיין גרויסן ענדציל,  
אַמבעסטן פאַרמולירט פון אים אַליון, גלייך ביי דער  
דערעפעונג פון זיין עסוי, און דאָס איז די ציטאַט פון  
טאָמאַס דזשעפערסאָן: „יענע רעגירונג איז די בעסטע,  
וועלכע רעגירט אַמווייניקסטן!“ אַנטקעגן אַטידעם פונקט  
זאָגט טהאַראָ אין אַ פאַראַנראַף, פאַר דעם נאָר וואָס צי-  
טירטן:

... צו ריידן פראַקטיש און אַלס בירגער, ניט  
ענלעך אויף יענע וועלכע באַצייכענען זיך אַלס אומ-  
רעגירונגס-מענטשן, פאַדער איך ניט באַלד קיין-דע-  
גירונג, נאָר באַלד אַ בעסערע רעגירונג.  
זאָל יעדער מענטש באַקאַנט מאַכן וואָס פאַר אַ סאַרט  
רעגירונג עס וועט אַרויסרופן זיין אַכטונג, און דאָס  
וועט זיין איין טריט צו דערגרייכן עס.

אויף אַזאַ וועג, האָט געהאַפּט טהאַראָ, וועט אפשר  
מקוים ווערן דער אויספיר, וועלכן ער האָט געמאַכט פון  
דעם נאָר וואָס דערמאַנטן זאָג דזשעפערסאָנס, און אַלע  
מענטשן וועלן דאָך קענען קומען צום שלום, אז יענע  
רעגירונג איז די סאַמע בעסטע, וועלכע רעגירט אינגאַנצן  
ניט.

אין יעדן פאַל איז דער באַרג-אַרויף וועג צו אַזאַ ענד-  
ציל אַ לאַנגער און אַ שווערער, אַ געדרייטער אין שמאַלער.  
פרעגט זיך: וואָס איז און וואָס קען זיין דערביי דער פירער,  
דער קאַמפּאַס און וועגווייזער, לויט טהאַראָס מיינונג?  
און דאָ, צום סוף פון זיין עסוי, גלייך ווי אין אַנהייב, איז  
עס ווידער דאָס, וואָס איז דאָס שענסטע און בעסטע, דאָס

אויביקע אין מענטשן, אין דענקענדיקן פערזאן, מיט איין וואָרט — אין יחיד: דער געוויסן, וואָס דער פאַרקערפּע- דער און טרעגערער זיינער איז טאַקע דער יחיד (דער איינצלנער). עס שרייבט טהאַראָ:

דער פּראַגרעס פון אַן אַבסאָלוטער צו אַ באַ-  
שרענקטער מאַנאַרכיע, פון אַ באַשרענקטער מאַנאַר-  
כיע צו אַ דעמאָקראַטיע, איז דער פּראַגרעס אין דער  
ריכטונג פון ריינער אַכטונג פאַר דעם איינצלנעם  
(יחיד) . . . איז אַ דעמאָקראַטיע, אַזוי ווי מיר קענען  
זי, די לעצטע מעגלעכע אויסבעסערונג אין רעגירונג?  
איז עס ניט מעגלעך צו גיין נאָך אַ טריט ווייטער אין  
דער ריכטונג פון אַנערקענען און אַרגאַניזירן די רעכט  
פון דעם מענטשן? עס וועט קיינמאַל ניט זיין קיין  
אמת פרייער און אויפגעקלערטער שטאַט ביז דער  
שטאַט וועט קומען צו דער איינזיכט צו אַנערקענען  
די רעכטע פון דעם איינצלנעם (יחיד) אַלס די העכע-  
רע און מער אומאַפהענגיקע מאַכט, פון וועלכער דעם  
שטאַטס גאַנצע מאַכט און אויטאָריטעט שטאַמען אָפּ,  
און באַהאַנדלען אים אַלס אַזעלכען.

צום שלום בלייבט די פּראַגע: ווי אזוי האַרמאָנירן  
טהאַראָס פרייהייט-אידיען מיט אונדזער היינטיקער  
שטורמדיקער צייט? דער ליינער פון זיין עסיי וועט  
לייכט קענען באַמערקן, אז טהאַראָ האָט אַ דינאַמישן קוק  
אויף דעם פונדאַמענטאַלן פּאָליטישן באַגריף „דעמאָקראַ-  
טיע“, אָדער אויפן באַגריף „פרייהייט“. ער האָט ניט גע-  
קענט פאַראויסזען די ווייטערדיקע אַנטוויקלונג פון דער  
טעכנישער ציוויליזאַציע, אָדער פון דעם פּאָליטיש-געזעל-  
שאַפטלעכן באַוואוסטזיין אין די ווייטע פרימיטיווע, נאָך  
אַפגעשטאַנענע (אין זיין צייט) פעלקער פון אזיע, מזרח-  
איראָפּע, לאַטיין-אַמעריקע א.א.וו. אויך דעם וואונדער-

לעבן גאנג פון דעם טעכנאלאָגישן פאַרשריט, האָט ער מסתמא ניט ווי געהעריק פאַרויסגעזען אָדער אַפילו דער-וואַרט. ס'איז אַ פראַגע צי ער, מיט זיין גאַנצער שנאה צום פלאַכן מאַטעריאַליזם און מעכאַניזירטער, פראַדוקציע, — וואָלט גאָר געווען אַן אויסגעשפראַכענער קעגנער פון דער מאַקסימאַלער טעכניש-פראַקטישער אויסנוצונג פון די נאַטור-כוחות און קראַפֿט־ענערגיעס. סוף כל סוף קען דער אידעאַל זיינער פון „זעקס טאָג רו און איין טאָג אַרבעט“ מקוים ווערן, פאַר די ברייטסטע מאַסן פון פּאָלק, ניט אַנדערש ווי אַ דאַנק דער מאָדערנער ענערגיע־אויס-נוצונג פון דאַמף, געזאַלץ, עלעקטרי און אַטאָם. מיר ריידן שוין נישט וועגן דעם, אַז דער צווייטער אידעאַל פון טהאַראָ: התבודדות, אַלײן־איזאָלירונג און זעלבסט-קנצענטראַציע קענען אפשר, פאַר די מערסטע מענטשן, געמאַכט ווערן אָנגענעמער דווקא דורך אַזוינע וויסנשאַפֿט־לעכע וואונדער, ווי ראַדיאָ און ווידעאָ (טעלעוויזיע), — אויף אַזוי ווייט אויף וויפיל זיי וועלן ניט זיין קיין שטער און אונטערברעכונג פאַר מעדיטאַציע, קאָנצענטראַציע אין און אויף דעם אייגענעם גייסט, אַלס די גרעסטע גייסטיקע קנאה פאַר דעם זעלבסט־איזאָלירטן, וואָס וויל זיך באַ-העפטן מיט די מיסטעריעס פון דער נאַטור. . .

אַבער דער גאנג פון אמתן סאַציאַלן פאַרשריט, ווי טהאַראָ האָט אים געזען, קען גאָרניט געמאַלט זיין אַן אַ פרייהייט־דעוואָלוציע ניט אין די אַרומיקע באַדינגונגען בלויז, נאָר טאַקע אין מענטשלעכן גייסט. דאָ מיין מיר זיך ווידער אומקערן צום גרויסן זעער און נביא פון פריי-הייטלעכן, אַנטי־שטאַטלעכן אידעאַל — הענריק איבסען. ער האָט, אין 1870, אַכט יאָר נאָך טהאַראָס טויט, ווען



ס'איו געפאלן נאפאלעאן דעם 3טנס פראנקרייך, געשריבן:

די גרויסע פאסירונגען פון אונדזער צייט פאר-  
נעמען מיינע געדאנקען איצט. דאס אלטע, אילווארישע  
פראנקרייך איז צוזאמענגעבראכן, און אזוי שנעל ווי  
דאס נייע, ממשותדיקע פרייסן וועט אויך אזוי פאלן,  
וועלן מיר מיט איין שפרונג אריינפאלן אין אַ נייער  
תקופה. אַך, ווי ס'וועלן דעמאלט אַרום אונדז, מיט  
אַ קראַך, צוזאַמענברעכן אלטע אידיען! און ס'איז  
שוין פון לאַנג צייט, אַז דאָס זאָל געשען. ביז איצט  
האַבן מיר געלעבט בלויז אויף די ברעקלעך פון דעם  
רעוואָלוציאַנערן טיש פון פאַריקן י"ה, אַ שפּייז וואָס  
איר גאַנצע נאַרהאַפּטיקייט איז שוין פון לאַנג אויס-  
געקייט געוואָרן. אין די אלטע טערמינען מוז מען  
אַריינגעבן אַ נייעם אינהאַלט. פרייהייט, גלייכהייט  
און ברידערלעכקייט זיינען געווען גאַנגבאַר אין די  
טעג פון דער אומזעליקער גיליאַטינע. און דאָס איז  
אַ זאַך, וואָס די פאַליטיקאַנטן קענען ניט פאַרשטיין;  
דערום האָס איך זיי. זיי ווילן נאָר האַבן זייערע ספּע-  
ציעלע רעוואָלוציעס — רעוואָלוציעס אין אויסערלעך-  
כע זאַכן, אין פאַליטיק א.ד.גל. אַבער דאָס אַלץ זיינען  
נישט מער ווי קלייניקייטן; וויכטיק איז די רעוואָ-  
לוציע פונם מענטשלעכן גייסט.

אזעק איז 80 יאָר נאָך דעם, ווי די ווערטער האָט  
איבסען אַנגעשריבן, און געפאלן איז נישט בלויז פרייסן  
און די דייטשע אימפעריע, נאָר אויך די צאַרן-אימפעריע  
און אויך די גרויסע בריטישע אימפעריע האַלט נאָענט צו  
דער גסיסה. אַבער די ניי-אווויפגעקומענע טיראַניי אין  
רוסלאַנד, די אונטערדריקונג פון דעם יחיד, די דערנידער-  
רונג פון דער מענטשלעכער השיבות און פון מענטש-  
לעכן געוויסן דאָרט — דאָס אַלץ דינט ווירקלעך ווי אַ  
נעגאַטיווער באַווייז פאַר דעם, ווי נויטיק עס איז די באַ-  
פרייאונג פון מענטשלעכן געוויסן, און דאָס אויפלייזן פון

יאך פון שטאַט, פאַר דעם גליק און וואוילזיין פון דעם יחיד און פון דעם כלל. אויך ווערט איצט באשטעטיקט, דורך דעם לעבן גופא, ווי וויכטיק איז געווען די מורא טהאַראָס פאַרן נישט צו דערזעטיקנדיקן אַפעטיט פון אַמעריקאַנער געלט־מאַגנאַטן, וואָס זוכן וואָס ווייטער און ברײטער אײנצײפּעסטיקן אין דער וועלט אַרום אונדז די מאַכט פון געלט־זאַק.

ווערט דורך די אַלע לערעס און דערפאַרינגען פאַר־טיפּט דער בליק אונדזערער אויף דער פּראָבלעם רעוואָלוציע בכלל, און סאַציאַלע רעוואָלוציע בפרט. מיר ווייסן שוין, אַז נוצלאָז און פּרוכטלאָז איז די אויסערלעכע פּאַד־ליטישע רעוואָלוציע, אויב זי באַרירט ניט דעם מענטשנס גײסט, זײן געוויסן, פון אײנעווייניק: אויב זי באַשאַפט נישט קײן נײע, רעגענערירטע סביבה, אַ סאַציאַל־עטישע אַטמאָספּער, אַ געזונטע און געזונט־שאַפּנדיקע. אויף דעם האָבן געהאַפּט, וועגן דעם האָבן געטרוימט, און צו דעם האָבן געשטרעבט טהאַראָ און אײבסען, און אַ סך אַנדערע געניאַלע ווייט־זעענדיקע גײסטער און וועגווייזער.

דער טיפּער קולטור־קריזיס פון דער מענטשהייט אין איצטיקן דור האָט אַרויסגעבראַכט אין דער ווירקלעכקייט, בפּועל ממש, די טרויעריקע רעזולטאַטן פון אַלע יענע אומשטאַנדן, קעגן וועלכע עס האָבן געוואָרנט אַט־די אויפ־ריכטיקע דענקער און לערער. צום אומגליק איז זײער קול נישט דערהערט געוואָרן. אָבער זײער לערע וועגן די עכט־מענטשלעכע צווישן־באַציאונגען פון יחיד און געזעל־שאַפט, איז נישט געשטאַרבן און קען קײנמאַל ניט שטאַרבן.

דר. הערמאַן פּראַנק  
רעדאַקטאָר, „פּרייע אַרבעטער שטימע“.

